

# 1 Amag Ko Kanak Ka Kalibutan

3/4 up E<sup>b</sup>

Amag ko kanak ka kalibutan,  
Di waro kai't kanak si Hisus Kristu,  
Warad ian tutuu no karago,  
Su tibo soin ogligad dò.  
Amag ko tibo ogkapurut ku,  
Di waro kai't koddi ka Manlilipuas,  
Ka karago no oggoramon ku,  
Wà pulus, ko waro si Hisus.

Ko dakol lagboy ka salapi ku,  
Woy mabantug lagboy ka ngaran ku,  
Di ko ogligad dò soin tibo,  
Nokoy ka maroyow'g himuon?  
Agad ko kanak ka tibo'n salapi,  
Di waro kai't koddi ka Manlilipuas,  
Hondo oghondio ka goinawa ku,  
Ko si Hisus wa't goinawa ku.

Kuntoon no duon on si Hisus,  
Ogkarago ad kai to goinawa ku.  
Kandin ka niglipuas to salo ku,  
Igkawasow ku pig-awo din.  
Ko si Hisus dò ka ogkapurut ku,  
Balagad on ka duma'n kalaglagan,  
Su ka tibo no og-awosonon ku,  
Dio soin tibo ki Hisus.

(If I Gained The World)

## **2 Dakol Lagboy So Goinawa**

3/4 down D

Dakol lagboy's goinawa ni Hisus.  
Nig-antus sikandin dio to krus.  
Koirapan pigbayaan din  
Tongod to goinawa kanta

Kuru: Sikan ian puruta nu  
Si Hisus to koykow no kinabuhi.  
Iniugi ka mgo salo nu,  
Oyow ogkalipuasan ka

Dakol lagboy's goinawa ni Hisus.  
Nigpalansang s'kandin dio to krus.  
Langosa rin impatulu din,  
Oyow ogkalipuasan ki.

## **3 Ampuan Ku Sikaniu**

4/4 up G

Balagad ko kono'n marasig ka duma ku,  
Su duon dio't langit ka lgbuyag ku.  
Babantayan a ko maallow, ko mausilom.  
Maroyow ko s'kandin ka lgbuyag nu.

Kuru: Ampuan ku sikaniu.  
Ampuan ku sikaniu.  
Ampuan ku sikaniu.  
No magaan kow ogtuu.

(I'm Praying For You)

## 4 Dakol Ian Ka Inkooy-u Ni Hisus

6/4 down A<sup>b</sup>

Dakol ian ka inkooy-u'n Hisus.  
Pig-alap din ka salo ku dio to krus.  
Nokoy naan to nootawan on?  
Nabogayan ad t'igkabuhi ku.

Kuru: Ka tibo no goinawa ku,  
Igbogoy kud on ki Hisus.  
Kandin ka Igbuyag ku kuntoon,  
Nangabangan ad ni Hisus Kristu.

Nig-uli si Hisus to Amoy rin,  
Himuon din ka igtagad kanak  
Woy oglibong, oyow'g angayon ad.  
Wà katamanan ka'g dumaan din.

Maroyow ka pighimu ni Hisus.  
Pig-alap din ka salo ku dio't krus.  
Ogpangabangan ad, ko'g tuu ad.  
Ogbogayan ad to Goinawa rin.

Agad nokoy ka igsugu kanak,  
Goinawa ku to oghim-himuon.  
Kandin ian ka nigbulig kanak,  
Su nabay-bayaran, oyow'g libuas a.

("Glorysong")

## 5 Igbat-ow Nu Ka Ilawan

3/4 up B<sup>b</sup>

Dakol ka kooy-u kanta  
To Amoy ta to langit.  
Ogbuligan ta sikandin  
To'g bat-ow to ilawan.

Kuru: Igbat-ow nu ka ilawan  
Dio to kausiloman,  
Oyow ogkita sikandan  
Woy'g kalipuasan s'kandan.

Ka salo dini to tano  
Unawa't kausiloman.  
Ogtatagad ka duma ta,  
Igbat-ow ka ilawan.

Ko sikoykow nataga on  
Maroyow'n Nangnangonon,  
Nangoni nu ka duma nu  
To soi no ilawan.

(Let The Lower Lights Be Burning)

## **6 Dakol Ka Kooy-u Ni Hisus**

3/4 up G

Dakol ka kooy-u ni Hisus  
N'inbogoy rin kanta.  
Nabutud a nokani, di pigsamsam a  
To Manlipipas ku.

Ka kooy-u no inbogoy rin,  
Kono ku'g kalingawan,  
Woy ungud ku ogkaroromdom sikandin,  
Su dakol's goinawa rin.

Karoromdom a to kooy-u rin  
N'inbogoy rin kanta,  
Woy ungud ad ogsayo ki Hisus Kristu  
Tongod to goinawa rin.

(Amazing Grace)

## **7 Dani Ka, Hisus Kanami**

3/4 woy ko 4/4 up F

Dani ka, Hisus, kanami.  
Dani ka, Hisus, kanami.  
Dani ka, Hisus, kanami.  
Dani ka, Hisus Kristu.

Duon ogsinogow, Hisus Kristu.  
Duon ogsinogow, Hisus Kristu.  
Duon ogsinogow, Hisus Kristu.  
Ipahagtong nu kuntoon.

Duon og-ampu, Hisus Kristu.  
Duon og-ampu, Hisus Kristu.  
Duon og-ampu, Hisus Kristu.  
Tabaka nu sikandin.

Dani ka, Hisus, kanami.  
Dani ka, Hisus, kanami.  
Dani ka, Hisus, kanami.  
Dani ka, Hisus Kristu.

(Kum Ba Yah)

## 8 Duon Allow No Ogdalong

3/4 up B<sup>b</sup>

Duon allow no ogdalong,  
Ka koddin lawa og-ongkod,  
Piru si Hisus ogdawat  
Dio to langit ugpaan.

Kuru: Ogakita ku si Hisus,  
To kooy-u no piglipuas a.  
Ogakita ku si Hisus,  
To kooy-u no piglipuas a.

Duon allow'g kitoon ku,  
Ka goinawa ogkarago.  
Kono ku ogkatagaan,  
Ko nokoy allowa bua.

Duon allow'g kitoon ku  
Ka ugpaanan ni Hisus.  
Dio waro mausilom,  
Su si Hisus ka ogbantoy.

Duon allow no ogdalong,  
Ka nigtuu rò ogdalong.  
Dio ku ogkakitaan  
Si Hisus Kristu dio't langit.

(Saved By Grace)

## 9 Duon Allow No Oglibong Si Hisus

6/4 down A<sup>b</sup>

Duon allow no'g koongkoran  
Ka igmasakit to goinawa,  
Agad ka mgo talabau ta  
Ko'g libong on si Hisus Kristu.

Kuru: Duon allow no'g libong si Hisus.  
Duon allow no warad samuk.  
Ignangon din ka karoogan.  
Duon allow no'g karago ki.

Ogkarago ka nigkasasow,  
Kausiloman ogkaawo on.  
Ogkoumaan soi tibo,  
Ko'g kitoon kud's Hisus Kristu.

Ko'g kalimud ki dio't langit,  
Warad masakit no goinawa.  
Karago warad katamanan.  
Maroyow lagboy'n allow soi.

(Some Golden Daybreak)



## 10 Duon Goinawa Ku Ki Hisus

6/8 up G

Duon goinawa ku ki Hisus,  
Sikan ka igkanta ku.  
Maroyow lagboy ka ngaran din  
No ogpamminogan ta.

Kuru: Dakol ka goinawa ku  
Ki Hisus Kristu.  
Waro katamanan  
Ka goinawa rin kanta.

Namatoy s'kandin dio to krus,  
Su dakol ka goinawa rin.  
Og-awoon din ka salo ta,  
Ko og-umow ki kandin.

Agad ko maroot ka dalan,  
Ogmaroyawon din soin.  
Ogsaligan tanow si Hisus  
No Magboboot tanow.

(Oh How I Love Jesus)

## **11      Ogkitoon Ta Si Hisus**

4/4 up C

Duon mgo allow no kono'n maroyow  
Ka poggogoinawa ta woy ogwawangal ki,  
Di ka Manama ta no si Hisus Kristu  
Og-awo to luwo ta, ko oglibong s'kandin.

Kuru: Si Hisus uromo  
Og-angoy kanta,  
Woy ka'g kasasow ta ogkaawo.  
Kandin ka maroyow no'g doromdomon ta  
Taman to'g kitoon ta sikandin.

Agad ko duon allow no ogmasakit  
Ka goinawa ta, woy waro'g pakabulig,  
Di doromdomon ta no duon sagboka  
No dakol ka goinawa rin to tibo'n otow.

(When We See Christ)

## 12 Igbat-ow Si Hisus

4/4 up A<sup>b</sup>

Duon ogkarinog ku no og-umow:

"Igbat-ow si Hisus.

Tongod moon-ing otow ka ogkalagak,  
Igbat-ow si Hisus."

Kuru: Ka maroyow no kinagian  
Ni Hisus, igbat-ow ta.  
Ka maroyow no kinagian  
To Magboboot tanow.

Ogmaroyawon ta ka batasan ta,  
Igbat-ow si Hisus,  
Oyow ogkakitaan si Hisus kai't  
Kanta no goinawa.

Ogmanokalon ta ka pogtagad ta.  
Igbat-ow si Hisus.  
Ogbuligan ta ka mgo duma ta.  
Igbat-ow si Hisus.

(Send The Light)

## **13 Warad On Loin Nooy-u Kanak**

4/4 up D

Gustu ku no ignangon si Hisus kaniu,  
Kandin ka maroyow no amigu ku.  
Nigbalbalawan din ka koddi'n kinabuhi,  
Kandin dò ka'g pokohimu to soin.

Kuru: Warad on loin nooy-u kanak,  
Ian dò ka Magboboot ku.  
Pig-awo din ka tibo'n mgo salo ku.  
Dakol ka goinawa rin.

Makasasalo ad on ian nokani.  
Waro pad si Hisus kai't goinawa ku.  
Kuntoon piglipuas din ka koddi'n salo  
Woy ungod ad on ogdumaan kandin.

(No One Ever Cared For Me Like Jesus)

## 14 Mabogbog Si Hisus Kristu

4/4 down F

Hipanow ka, ignangon nu si Hisus.  
Moon-ing pad ka rio't kausiloman.  
Ogsalig ka rò ki Hisus, su'g bogoy  
To tibo no mgo awosonon ta.

Kuru: Mabogbog si Hisus Kristu.  
Mabogbog si Hisus Kristu.  
Hipanow ka woy ignangon nu  
Ka Magboboot ogduma sikandin.

Pitawa ka mgo otow kai't tano,  
'gkakamatoy no wà pad nigdinog.  
Gimata ka no nigtuu ki Hisus,  
Woy ignangon nu si Hisus Kristu.

Ogbuligan ka ni Hisus to'g nangon,  
Taman no ka mo otow kai't tano  
Ogkanta, ogsayo to Magboboot,  
Su'g kalipuasan to mgo salo dan.

(All Power Is Given Unto Me)

## **15 Hisus Ka Ngaran Nu**

3/4 down F

Hisus ka ngaran nu.  
Hisus ka ngaran nu.  
Hisus ka ngaran nu.  
Mabogbog ka.  
Harì no maroson, Igbuyag to tibo.  
Hisus ka ngaran nu, mabogbog ka.

Koykow ka ogbantoy  
Kalasag noy sikoykow,  
Lagboy'n Igbuyag noy.  
Sayoon noy sikoykow,  
Simbahon noy sikoykow.  
Hisus ka ngaran nu, mabogbog ka.

(His Name Is Wonderful)

## **16 Hisus, Harì Ka**

4/4 up F

Hisus, Harì ka.  
Nouyag woy sikoykow ka Harì noy.  
Ogluhud koy on  
Woy ignangon noy no Hisus, Harì ka.

(He Is Lord)

## 17 Hisus Kristu, Igbogoy Ku

4/4 down D

Hisus Kristu, igbogoy ku  
Ka tibo'n goinawa ku.  
Ungud ku'g saligan s'koykow  
Agad nokoy no allow.

Kuru: Ka goinawa ku  
Igbogoy tibo  
Ki Hisus no Magboboot,  
Igbogoy ku tibo.

Hisus Kristu, igbogoy ku  
Ka tibo'n goinawa ku.  
Ongkoran kud ka tibo'n  
Maroot no batasan ku.

Hisus Kristu, igbogoy ku  
Ka tibo'n goinawa ku.  
Buligi a to'g maroyow  
To tibo'n batasan ku.

Hisus Kristu, inbogoy ku  
Ka tibo'n goinawa ku.  
Ogkarago ad kuntoon,  
Su piglipuasan a nu.

(I Surrender All)

## **18 Hisus, Makagagahum**

4/4 down C

Hisus, Makagagahum,  
Manlipuas  
To tibo'n salo ta.  
Magboboot no'g duma kanta.  
Sikandin dò ka'g saligan ta.

Hisus, ngaran no labow  
To tibo'n duma,  
Koykow ka lgbuyag noy,  
Sayoon ka to goinawa noy,  
Koykow ka'g boot to kanami.

(Jesus, Name Above All Names)

## **19 Hisus, Maroyow Ko Og-ugpo Ka**

3/4 up D

Hisus, maroyow ko og-ugpo ka  
Kai to taliwaro to koddi'n pusung.  
Awaa nu ka salo, awaa kuntoon  
Oyow maawang soin ugpaan nu.  
Awaa nu ka koddi'n salo  
Oyow maawang soin ugpaan nu.

(Whiter Than Snow)



## **20 Hogot Ka Pognangon Ku**

4/4 up F

Hogot ka pognangon ku, Hisus, Magboboot,  
Hibatoon a nu, lagboy ku no Igbuyag.  
Kono a ogkahallok no ogkalagak a,  
Ko duma ku sikoykow su marani ka kanak.

Igpagoram a nud no marani ka kanak.  
Moon-ing ka pog-ol-olog no moirap ogligalan.  
Ka usig to nigtuu ungud ogbangkok kanak.  
Dani ka koddì, oyow kò a'g makasalo.

Hogot ka pognangon nu to tibo'n ogtuu,  
Ko dio ka't karoyawan, duma nu sikandan.  
Omunaan, Hisus ku, ogsundul a koykow.  
Lagboy noy no Igbuyag, kooy-uwi a nu.

(Oh, Jesus I Have Promised)

## 21 Hondoï Ka Bua

4/4 down D

Hondoï ka bua, ko og-uli si Hisus?  
Hondoï ka bua, ko og-uli si Hisus?  
Hondoï ka bua, ko og-uli si Hisus?  
Hondoï ka bua, ko og-uli si Hisus?

Koongkoran ka bua kai to tano?  
Koongkoran ka bua kai to tano?  
Koongkoran ka bua kai to tano?  
Koongkoran ka bua kai to tano?

Kono ki porom masusuwoyoy.  
Kono ki porom masusuwoyoy.  
Kono ki porom masusuwoyoy.  
Kono ki porom masusuwoyoy.

Ogtuu kow on duon ki Hisus.  
Ogtuu kow on duon ki Hisus.  
Ogtuu kow on duon ki Hisus.  
Ogtuu kow on duon ki Hisus.

Hondoï ka bua, ko og-uli si Hisus?  
Koongkoran ka bua kai to tano?  
Kono ki porom masusuwoyoy.  
Ogtuu kow on duon ki Hisus.

## **22 Hontow Ka Ogpakalipuas**

4/4 down G

Hontow ka Manlipuas  
To tibo'n mgo otow?  
Si Hisus Kristu bua  
No inlansang dio't krus?

Kuru: Hoo, si Hisus Kristu  
Ka ogpakalipuas  
To mgo salo ta,  
Waro loin sikandin dò.

Ko ogkalipuanan kid  
To kanta'n mgo salo,  
Warad on katamanan  
Ka kanta'n kinabuhi.

(Nothing But The Blood)

## **23 Ogekantaan Noy Sikoykow**

4/4 up G

Ogekantaan noy s'koykow kuntoon.  
Ogekantaan noy s'koykow kuntoon.  
Ogkarago koy su nighondini kow  
To'g pamminog to kinagian ni Hisus.

(I Love You With The Love Of The Lord )

## **24 Magboboot Noy**

4/4 up B<sup>b</sup>

Magboboot noy, ogpasalamatan ka.  
Ogkantaan ka, Hisus, to mgo pogsayo,  
Su dakol's goinawa nu,  
Woy matuwarong ka.  
Wà katamanan ka karoyawi nu.  
Simbohon ka, Hisus dio to langit.  
Ogsayoon ka kai to tano.  
Simbohon ka, Hisus dio to langit.  
Ogsayoon ka kai to tano.

(Be Exalted O God)

## **25 Kono Ki Ogkahallok**

4/4 down B<sup>b</sup>

Ko duon si Hisus to kanta'n balutu,  
Ogngingisi ki dio't luak,  
Su'g duma sikandin taman to'g duung ki  
Dio't dologan ta.

Ogpamogsoy ki, ogpanarok ki.  
Ko duon si Hisus to kanta'n balutu,  
Kono ki'g kahallok.

(With Christ In My Vessel)

## 26 Igbuyag Noy

4/4 up B<sup>b</sup>

Igbuyag noy, koykow no Magboboot,  
Kakita ka tibo'n pighimu nu,  
Ka allow ian woy ka mgo bituon,  
Ogdinog koy to lugung dio't langit.

Kuru: Soin tibo ka impakita nu,  
Mabantug Dios, Mabantug Dios.  
Ogkitoon ka karoyawi nu,  
Mabantug Dios, Mabantug Dios.

Ko dio koy, no dio to koylawan,  
Nabolong koy to natounan noy.  
Duon bougan, mgo ngaran to kayu,  
Igakouyag noy, ligkat dio't koykow.

Natanud koy to bugtung no Anak nu,  
Namatoy, inlansang dio to krus.  
Pig-angkon din ka tibo no salo noy,  
Langosa rin, ka'g awo to salo.

Kuru: Dakol ian ka koykow'n, inkooy-u,  
Magboboot, Magboboot.  
Ogsundul koy koykow, Hisus Kristu,  
Magboboot, Igbuyag noy.

To poglibong ni Hisus kai to tano  
Og-alapon ki dio't ugpaan din.  
Oglihud ki woy ogsayo ki kandin.  
Kandin ian ka Manlilipuas ta.

(How Great Thou Art)

## 27 Ignangon Ta Ka Magboboot

4/4 up D<sup>b</sup>

Ignangon ta ka Magboboot  
To tibo no ugpaan:  
"Duon dakol'n goinawa rin  
To tibo'n nakasalo."

Kuru: Ognangonan ta  
Ka tibo'n otow.  
Og-anaron ta sikandan tibo  
Bahin ki Hisus.

Ignangon ta ka kalipuasan  
No inbogoy ni Hisus  
Woy ka dakol'n kooy-u rin  
To tibo'n mgo otow.

Nigpanaganaan din on  
Ka tibo'n nalipuasan  
To ugpaan dio't langit  
No maroyow on ian.

(Till The Whole World Knows)

## 28 Imbogoy To Magboboot Ta

4/4 in A<sup>b</sup>

Imbogoy to Magboboot ta  
Ka Anak din no si Hisus.  
Namatoy woy nouyag s'kandin.  
Karago ki tongod to'g kalipuasan ki.

Kuru: Kona ad on ian ogkasasow,  
Kona ad on ogkahallok,  
Su si Hisus ka Manlipuwas.  
Kandin ka Talagbantoy to kinabuhi ku.

Ko ogsakopu ki to bato,  
Ogkarago ki to kandin,  
Di dakol pad ka karago ta,  
Ko ogsalig ka bato ki Hisus Kristu.

Ko uromo oghipanow ad,  
Og-atu a to mo dalu,  
Di ko ogkabigtowan ad on,  
Ogkita a ki Hisus dio to langit.

(Because He lives)

## 29 Ka Salo Ku Naawo

6/8 down F

Ka allow kai't kalibutan  
Koirapan's igbogoy,  
Ignangon now dio ki Hisus,  
Marani sikandin.

Kuru: Ka salo ku naawo dio't  
Kalbariu, kalbariu,  
Su dio ka Manlipuas ku  
Inlansang duon to krus.

Tibo no ogkasasawan  
Woy ka igkahallok,  
Ignangon now dio ki Hisus,  
Marani sikandin.

Kaniu no igkasasow  
Nataga si Hisus,  
Ignangon now dio to kandin,  
Marani sikandin.

(Burdens Are Lifted At Calvary)



### **30 Si Hisus Duon Dakol No Goinawa**

4/4 up G

Ka dakol no goinawa rin  
Nig-alap kanta to kaawangan.  
Songo nigbogoy to karoyawan  
Woy wà katamanan no kinabuhi.

Kuru: Ligkat ki Hisus  
Ka dakol no goinawa.  
Omunaan ogdakolon ta  
Ka goinawa ta to mgo duma ta,  
Su ka goinawa ligkat ki Hisus.

Ka kanta'n poggo-goinawooy  
Kono ogloko taman to taman,  
Ko'g doromdomon ta, patalasalod ki,  
Agad ko'g pokogsusuwoy ki.

Ogpoomot kinow to ognangon  
To tibo'n otow kai to tano  
No si Hisus duon dakol no goinawa  
To otow no waro amigu rin.

(Sapagkat Ang Dios Ay Pag-ibig)

## 31 Allow-Allow Ogduma Si Hisus

4/4 up E

Ka goinawa ku to kara allow  
Ungud ogdoromdom ki Hisus.  
Ogsalig a to Amoy ku't langit,  
Warad on ogkahallokan ku.  
Si Hisus ka nigpangabang kanak,  
Nigbogoy to og-awoson ku.  
Inbogoy koirapan woy karago  
Woy ka goinawa no maawang.

Allow-allow ogduma si Hisus,  
Su dakol kooy-u rin kanak.  
Ka goinawa ku maawang kandin,  
Su pigtiang din ka salo ku.  
Si Hisus ka nigpangabang kanta,  
Dakol ka goinawa rin kanta.  
Ogbogayan ki to dayagang ta  
Soin malogot no kagi rin.

Magboboot pangabangi a nu,  
To pogsalig to ignangon nu.  
Nigtuu a to kinagian nu  
No inkasulat to diblu nu.  
Taliwaro to mgo koirapan  
Ogdatong a ki Hisus Kristu,  
Taman no ogpokouma ad on  
Dio't maroyow'n ugpaan din.

(Day By Day)

## 32 Ka Kagi Ni Hisus

4/4 up A<sup>b</sup>

Ka kagi'n Hisus ogkatuman on,  
Nigparagas on, kono'g katampod.  
Agad ko waro ka kalibutan,  
Ogkatuman on soi.

Kuru: Ka kagi'n Hisus,  
Ka kandin nangon,  
Ogkatuman on soin tibo.  
Agad koulug mo bituon,  
Ka kagi'n Hisus saligan.

To allow no og-ol-ologan ka  
Woy'g doromdom ka woy'g karago ka.  
Duon allow no'g kahallokan nu,  
Ogsayo ka ki Hisus.

Nigpalinggaat ka kagi'n Hisus,  
Agad to allow to koirapan,  
Agad to allow to kamatayon,  
Ogsayo ka ki Hisus.

Ka kagi'n Hisus ogkatuman on,  
Nigpalinggaat ka kandin nangon.  
Lipuasan ki to mgo salo ta,  
Soin ka innangon din.

(God's Word And Promise)

### **33 Bahin Ki Hisus**

6/8 down A<sup>b</sup>

Ka kinagian ni Hisus,  
Ka dakol no kooy-u rin,  
Ka dakol no goinawa rin  
Litos no ogpamminogan.

Kuru: Bahin ki Hisus ka  
Ogpamminogan ku.  
Ka dakol no goinawa rin  
Litos no ogpamminogan.

Maroyow ko og-anad ki  
To kinagian ni Hisus.  
Pamminogan ta sikandin  
To tibo no ignangon din.

(More About Jesus)

### **34 Ogsundul A Koykow Hisus Kristu**

4/4 down D

Ogsundul a koykow, Hisus Kristu  
Agad bato a pad  
Su pigbayaran nu ka salo ku du't krus to kalbariu.  
Ogsundul kinow ki Hisus agad hondo longod,  
Su kandin ka ogbantoy to tibo'n mgo otow.  
Ogsundul ki kandin.

(Forward With Christ)

### **35 Ka Kinagian Nu**

4/4 down C

Kuru: Ka kinagian nu, Magboboot  
Igbat-ow to'g bayaan ku.  
Ka kinagian nu, Manama,  
Igbat-ow to bayaan ku.

Ko'g kahallok a, ko'g kalagak a,  
Duon ka to kiliran ku,  
Waro igkahallok su marani ka  
Woy nigdumaan a nu.

Kò ku'g lingawan ka goinawa nu.  
Di ko'g lingawan ku soi,  
Buligi a nu, iparani a  
Dio't koykow allow-allow.

(Thy Word Is A Lamp For My Feet)

### **36 Hunnaa Nu Ka Pandatuan Ni Hisus**

4/4 down C

Hunnaa nu ka Pandatuan ni Hisus  
Woy ka kandin karoyawi  
Woy ka tibo igbogoy rin koykow  
Sayoon ta si Hisus Kristu  
Sayoon ta, sayoon ta, sayoon ta  
Si Hisus no Magboboot.

(Seek Ye First)

## **37 Ka Loin No Lungsud Ian Ugpaan Ku**

4/4 D

Ka loin no lungsud ian ugpaan ku,  
Dio ka karago woy ogpakigduma.  
Pigsugu a rin man to kinagian din,  
Tigbal a rò nig-agpot kai.

Kuru: Pamminogan nu kuntoon  
Ka mgo kagi'n langitnon.  
Oglibong ka'k Hisus no mohinulsulon,  
Oglibong ka't Magboboot.

Sugu din soini to tibo no otow:  
Ogpitow ki Hisus, og-ongkod to salo.  
Angkuan ka ogtuman, oglipuasan s'kandin  
Soin ka nangon ni Hisus.

Doroyawan ian ka ugpaanan nu  
No nighimu'n Hisus, putow woy bulawan.  
Ko gustu nu man ian sikan no ugpaan,  
Koilangan no'g kalipuasan ka.

(The King's Business)

## 38 Oglibong Si Hisus Kristu

3/4 up C

Kapawo bua ko oglibong si Hisus,  
Woy ko maallow ko'g silo on ka allow,  
Oyow og-angoy to tibo no nigtuu  
Woy dio kid og-ugpo't langit.

Kuru: Hisus Kristu, kon-u, kon-u koy ogkanta't soi:  
No'g libong si Hisus Kristu,  
Og-angayon kinow, og-angayon kinow.

Mougtu bua, ko oglibong si Hisus  
Woy ko mausilom ka pog-angoy rin kanta  
Woy ogmaawang, ko ogdatong sikandin  
To'g-angoy to piglipuasan din.

Ka Magboboot woy ka mgo diwata,  
Songo ka nigtuu no nighun-a kanta,  
Ogtomu kanta no ungud ogkakanta,  
Karago no wà katamanan.

Ogkarago ki, ko dio kid to langit,  
Warad igkawasow ta woy warad gubut.  
Si Hisus Kristu ogtomu dio't gapun  
Woy og-alapon ki dio't langit.

(Christ Returneth)

## 39 Ka Pogboot Nu

3/4 down E<sup>b</sup>

Ka pogboot nu, Hisus Kristu,  
Ka'g katuman kai't goinawa ku.  
Buligi a to pogpamminog  
To ig-udling nu allow-allow.

Ka pogboot nu, Hisus Kristu,  
Maroyow tongod t'mabogbog ka.  
Og-ampu a, buligi a nu,  
Woy ogka-awo ka dalu ku.

Igbogoy ku ka goinawa ku  
Koykow, Hisus, su koykow soi.  
Bogayi a to pogdoromdom  
No maroyow to tangkaan nu.

(Have Thine Own Way Lord)



## **40 Kooy-uwi Koy On Magboboot**

4/4 up D

Kooy-uwi koy, Magboboot,  
Su dakol ka salo noy koykow.  
Ipapitow nu ka kooy-u nu  
Woy luwasa koy on, Magboboot.  
Nootow koy ligkat to salo,  
Ogkamatoy koy dogman to salo,  
Ipapitow nu ka kooy-u nu  
Woy luwasa koy on.

Pasalamat koy, Magboboot,  
Su inkita noy ka kooy-u nu  
Pinabayo ki Hisus Kristu  
Woy naluwas koy on, Magboboot.  
Ogtatagad koy to oglibong  
Si Hisus Kristu dini't tano.  
Wa'd loin no ogtagaran noy,  
Sikandin dò ian.

## 41 Kona A Nu Balagara

4/4 down A<sup>b</sup>

Kona a nu balagara, pamminogi a.  
Kona a nu'g kalingawi, dumaa a nu.

Kuru: Manlipipas ku'n si Hisus Kristu,  
Kono a nu'g kalingawi, dumaa a nu.

Ligkatan ka to karago woy kinabuhi.  
Warad maroyow'n aputan, koykow rò ian.

(Pass Me Not)

## 42 Kono Kow Ian Oghallok

6/8 up C

Kono kow ian no oghallok,  
Su'g bogayan ku s'kaniu  
To maroyow no nang-nangonon  
Litos n'igkarago now.  
Su kuntoon dio't Bitlihim,  
Su kuntoon dio't Bitlihim  
Nootow ka Manlipipas now,  
Si Hisus ka ngaran din.

(Behold I Bring You Good Tidings)

## 43 Ogduma A Kandin

4/4 up D

Kono'n maroyow ka goinawa ku,  
Woy kasasow ka'g goramon ku.  
Amigu ku, nokoy bua ka'g koumaan ku?  
Di maroyow no nakilaa ku  
Si Hisus no Magboboot ku  
Woy nigmaroyow ka goinawa ku.

Kuru: Ogduma a kandin.  
Ogdumaan a rin.  
Maawang on so goinawa ku.  
Oglikat kandin ka tibo'n tutuu.  
Sikandin ka dalan.  
Kandin ka Magboboot  
No wà katamanan.

Kuntoon ka goinawa ku  
Maroyow on su'g buligan din.  
Wa'g kounawa to dakol no goinawa rin.  
Kona ad on ogkasasow pad,  
Si Hisus ogduma kanak.  
Duma a kandin woy'g dumaan a rin.

(Siya)

## **44 Ko Oghipanow Ki**

3/4 up F

Ko oghipanow ki no'g duma si Hisus,  
Maroyow lagboy ka dalan ta.  
Ogparagas s'kandin to pogduma kanta,  
Ko ungud ki ogsalig kandin.

Kuru: Ogsaligan woy ogtahuron ta  
Ka Lagboy no Igbuyag,  
Su mabogbog s'kandin.

Agad ko dakol ka kibol ogkaawo,  
Ko ogsaligan ta si Hisus.  
Waro igkahallok woy igkasasow ta,  
Ko ogsalig kid on ki Hisus.

Woy tad oggoramon ka dakol'n goinawa  
Ni Hisus ko ogpalipuas ki  
To mgo salo ta kai to goinawa ta,  
Sikan ka innangon-nangon din.

(Trust And Obey)

## **45    Og-ampu A Kaniu**

4/4 up D

Kuru:    Ko ogkasampot kow asolom,  
          Ko dio ad to mariu,  
          Kono now on ogkalingawan  
          No'g ampu a kaniu.

Ungud now on ogdoromdomon  
Ka mgo igkarago ta,  
Oyow kò kow ogkasampot  
To poghipanow ku.

Oghipanow ad on kuntoon,  
Di magaan a ro'g libong.  
Allow-allow tatagad kow  
To kodd'i'n poglibong.

Ko kono ad ogpakalibong,  
Kono now ogkawasawan,  
Su uromo ogkikita ki  
Ko dio ki to langit.

(I Am Praying For You)

## 46 Ko Oglibong On Si Hisus

3/4 up E

Ko oglibong on si Hisus,  
Oglimuron din on  
Ka tibo no nalipuasan  
To mgo salo dan.

Kuru: Unawa to bituon  
Uromo oglayag ki,  
Ka tibo'n mgo hari  
Ni Hisus Kristu.

Ka tibo'n mgo sulod din  
No nalipuasan on,  
Sikandan ka kalaglagan  
Ni Hisus Kristu.

(When He Cometh)

## 47 Nangonan Nu Si Hisus

4/4 down B<sup>b</sup>

Ko ogmasakit so goinawa nu,  
Nangonan nu rò si Hisus Kristu,  
Ko wà igkarago nu kuntoon,  
Nangonan nu si Hisus.

Kuru: Nangonan nu rò si Hisus Kristu,  
Ogbuligan ka'n kandin.  
Warò loin no unawa kandin,  
Dani kad on ki Hisus.

Ko'g kasasow ka't kinabuhi nu,  
Nangonan nu rò si Hisus Kristu.  
Ko wà nalipuasan ka salo nu,  
Nangonan nu si Hisus.

Ko'g kahallok ka to kamatayon,  
Nangonan nu rò si Hisus Kristu.  
Wà katamanan no kinabuhi  
Ka igbogoy ni Hisus.

(Tell It To Jesus)

## 48 Ogdinog A Kandin

4/4 up G

Ko og-umow on si Hisus Kristu,  
Ko og-umow on, ogkarinog ku.  
Ko og-umow on si Hisus Kristu,  
Ogkarinog ku ka ngaran ku.

Kuru: Ogdinog a kandin.  
Ogdinog a kandin.  
Ogdinog a kandin no'g umow.  
Ogdinog a kandin.  
Ogdinog a kandin.  
Ogdinog a kandin no'g umow.

Ko tutuu ka pogtuu ku,  
Ko og-umow on si Hisus Kristu,  
Ko tutuu ka pogtuu ku,  
Ogkarinog ku ka ngaran ku.

Ko tutuu ka pogtuu nu,  
Ko og-umow on si Hisus Kristu,  
Ko tutuu ka pogtuu nu,  
Ogkarinog nud ka ngaran nu.

(I'll Be Somewhere List'ning)



## **49    Kuntoon Og-ampu Kinow**

6/8 up D

Kuntoon og-ampu kinow,  
Og-umow kinow't Magboboot.  
Ogdani kinow ki Hisus,  
Kasasow ignangon dio't kandin.  
Ogbulig sikandin kanta  
No'g awo to kasasawan.  
Ka usig tanow'g karoog  
Ligkat to kanta no pog-ampu.

Kuntoon og-ampu kinow,  
Ogpamminog si Hisus Kristu.  
Kuntoon ogtagad s'kandin  
To tibo no ignangon-nangon.  
Doromdoma nu sikandin.  
Saligan nu rò sikandin.  
Awosonon ignangon nu  
To soin allow to pog-ampu.

(Sweet Hour Of Prayer)

## 50 Lagboy Masandig

4/4 in B<sup>b</sup>

Lagboy masandig woy moirap ka dalan  
No ogtakorogon ta kuntoon.  
Di maroyow ko'g doromdomon ta  
No magaan kid on makagomow.

Kuru: Ogmangakanta kinow  
Woy og-aguanta  
Kuntoon kai to kalibutan,  
Su magaan ta'g kapitow si Hisus  
No og-umow to ngaran ta.

Moon-ing kuntoon ka mgo kasamuk  
No igmasakit to goinawa ta.  
Di ogkoongkoran tibo soi,  
Ko og-uli kid on dio't langit.

(Until Then)

## 51 Lagboy'n Ugpaan Ku

4/4 up C

Litos on kanak soini's bakalag ku  
Dii to tano agad ko malintok.  
Di dio't langit tutuu'n ugpaan ku,  
Duon maroyow no baloy ku.

Kuru: Dio to langit lagboy'n ugpaan ku.  
Duon baloy no lagboy'n maroyow.  
Kò kid ogkalagak, kono kid ogkasasow,  
Su si Hisus ian ka dalan ta.

Agad ko moon-ing ka'g hubabo kanak,  
Otow no publi dii't kalibutan,  
Wà maroyow no ugpaan ku kai't tano,  
Di duon baloy ku dio't langit.

Ogligaran ku soi kalibutan,  
Kono soi ka lagboy'n ugpaan ku,  
Su ka langit ka tutuu'n ugpaan ku  
Woy duon baloy ku no maroyow.

(Mansion Over The Hilltop)

## 52      **Magaan On**

4/4 out E<sup>m</sup>

Kuru:    Magaan on, magaan on  
          Oglibong si Hisus.  
          Ogtagad ki ko ogkakitaan ta sikandin.  
          Magaan on, magaan on  
          Oglibong si Hisus.  
          Dakol ka goinawa rin kanta.

Dio to langit kuntoon duma to Amoy rin.  
Innangon din to'g libong dò s'kandin.  
Ogtagad ki woy'g sayoon tanow ka ngaran din.  
Oghogotan ta ka pogtuu ta.

Nighondii to kalibutan woy nigpakimatoy,  
Oyow'g kaawo on ka salo ta.  
Sikandin ka lagboy'n Igbuyag ko oglibong kai.  
Dakol ka goinawa rin kanta.

(Maranatha)

## **53 Iparani A Hisus**

4/4 up G

Magboboot ku, pamminogi a nu  
To pogsayo ku kuntoon.  
Koykow rò ka ogsaligan ku  
To tibo'n mgo allow.

Kuru: Iparani a, Hisus Kristu,  
Dio't krus to Kalbariu.  
Iparani a, iparani a, Hisus  
To mahal no kiliran nu.

Hogota ka pogsalig ku koykow,  
Su ogsundul a koykow.  
Ogtagaran ku ka poglibong nu  
Dii to kalibutan.

Ogkarago a ko og-ampu a,  
Koykow lagboy noy no Igbuyag,  
Su ungud ka ogpamminog kanak,  
Woy ogtabakon a nu.

(I Am Thine)

## 54 Sayoon Noy Sikoykow

4/4 up C

Magboboot no dio to langit,  
Pasalamat koy dio to koykow.  
Sayoon noy sikoykow,  
Dakol's goinawa noy koykow,  
Magboboot no dio to langit.

Amoy noy no makagogohom,  
Karago koy, anak koy'n koykow.  
Sayoon noy sikoykow,  
Dakol's goinawa noy koykow,  
Amoy noy no makagogohom.

Hisus Kristu ka nig-uyag kanami,  
Karago koy su naluwas koy.  
Tahuron noy sikoykow,  
Dakol's goinawa noy koykow,  
Hisus Kristu ka nig-uyag kanami.

Gimukud to Magboboot,  
Og-ugpo ka to goinawa noy.  
Ogbulig ka kanami,  
Dakol's goinawa noy koykow,  
Gimukud to Magboboot.

(Holy, Holy)

## 55 Maroyow Ian

4/4 down F

Maroyow ian ko'g pamantow-pantow ki  
To mgo bubungan woy to mgo kayu.  
Ka mo manuk-manuk ogkakagi sikandan.  
Tibo nigtatagad to uran.

Kuru: Ogkanta a, ogsayo a to Magboboot ta  
Woy'g pasalamatan to tibo no pighimu rin.  
Ogkanta a, ogsayo a to Magboboot ta  
Woy ogtahuron ku sikandin

Nakitaan tanow no'g karago sikandan.  
No nigpasiuran t'uran n'imbogoy rin.  
Nigpasalamat a to karoyawan ni Hisus,  
Mo manuk-manuk pig-atiman.

Ka kinabuhi ku labow pad to manuk-manuk,  
Pig-atiman soin to Magboboot ta.  
Nigpasalamat a to Magboboot tanow,  
Kinabuhi ku pig-atiman.

## **56 Maroyow Ko Ogsaligan Si Hisus**

4/4 down A<sup>b</sup>

Maroyow ko ogsaligan tanow si Hisus Kristu,  
Su kono ki ogkasasow su ogbulig sikandin.

Kuru: Hisus, ogsalig a koykow  
To tibo'n mo allow.  
Maroyow ka'n ogsaligan,  
Kò ku'g lokoan's koykow.

Maroyow ko ogsaligan ka lagboy no Igbuyag  
Su namatoy kandin kanta oyow'g kalipuasan ki.

(Tis So Sweet To Trust In Jesus)

## **57 Waro Duma No Ngaran**

4/4 down D

Waro дума, wà дума no ngaran  
Imbogoy kanta to poglipuas.  
Hisus no ngaran labow to tibo,  
To salo ta nigtubus.

(Hinimuan 4:12)



## 58 Sundul Ki Ki Hisus

4/4 down D

Maroyow ko ungud ki'g duma  
Ki Hisus allow-allow.  
Ka komos din og-ikaton ta  
Taman to'g datongan ta.

Kuru: Sundul ki ki Hisus  
To nigbayaan din.  
Allow-allow tibo,  
Ogsundul ki kandin.

Ka maroot mariu kanta,  
Ko duma ta si Hisus.  
To kabogbogan din ogsalig,  
Su mabogbog sikandin.

Iparani a, Hisus Kristu,  
Dio't koykow allow-allow.  
Ogsundul a't nabayaan nu,  
Agad hondo longod.

(Step By Step)

## 59 Maroyow Ku'n Allow

3/4 up G

Maroyow ku'n allow soi,  
Su ogsundul ad ki Hisus.  
Pog-awo din to salo ku,  
Ignangon to tibo'n otow.

Kuru: Ogkarago a ian,  
Su pig-awo din ka salo ku.  
Kandin ka nig-anad kanak  
To pogtagad woy pog-ampu.  
Ogkarago a ian  
Su pig-awo din ka salo ku.

Warad mgo kasasawan,  
Su ogduma ad ki Hisus.  
Ungud ad ogmangakanta  
To dakol'n goinawa rin kanak.

Ko'g himoloy ad on ian,  
Diad ogdatong to langit,  
Ka ugpaan no maroyow  
Ni Hisus no Magboboot.

(O Happy Day)

## 60 Maroyow No Mausilom

6/8 down C

Maroyow no mausilom  
Maawang ka langit.  
Nootow on si Hisus Kristu  
Dio't baloy to mgo ayam  
To lunsud to Bitlihim,  
To lunsud to Bitlihim.

Maroyow no mausilom  
Maawang ka langit.  
Nigkanta ka mgo diwata  
No in-anak si Hisus Kristu,  
No'g awo to salo ta,  
Og-awo to salo ta.

Maroyow no mausilom  
Maawang ka langit,  
Su pigkita to mgo otow  
No nighbantoy to mgo karniru  
Ka diwata no nignangon:  
"In-anak on si Hisus."

(Silent Night)

## **61 Maroyow Porom**

4/4 down C

Maroyow porom kanta no otow  
Og-uunawa ka batasan ta,  
Waro maroot, tibo'n maroyow  
Woy ogpamminog to kagi ni Hisus.

Kuru: Og-ongkoran tad on ian porom  
Ka karaan no mgo tinuuhan,  
Su piggawayan ki ni Satanas  
Oyow uromo dio ki kandin.

Warad on loin no Magboboot ta,  
Kandin ka Amoy ni Hisus Kristu.  
Ka ugpaan din dio to langit  
Woy nigpipitow to hinimuan ta.

## 62 Maroyow Si Hisus Kristu

4/4 down F

Maroyow si Hisus Kristu.  
Kandin ka amigu ku.  
Ko duon ka igkasasow,  
Nangonan ku si Hisus.  
Duon goinawa rin kanta,  
Buligan ki nikandin.  
Maroyow si Hisus Kristu,  
Ogtuu ki kandin dò.

Ko masakit so goinawa,  
Ko nakasalo kad on,  
Ko'g ongoran ka't duma nu,  
Nangoni nu si Hisus.  
Pakaawo to salo nu,  
Ko ogtuu ka kandin.  
Maroyow si Hisus Kristu,  
Tuu ka rò kuntoon.

(What A Friend We Have In Jesus)

## 63 Sayoon Ku Si Hisus

4/4 down E<sup>b</sup>

Maroyow si Hisus Kristu,  
Ogtuu a kuntoon.  
Maroyow ka'g himuon din,  
Sayoon ku si Hisus.

Kuru: Sayoon ku, sayoon ku.  
Sayoon ku si Hisus.  
Si Hisus ka'g sayoon ta,  
Su pig-awo din ka salo ta.

Si Hisus ka'g angoy kanta,  
Ko ogtuu ki kandin,  
Oyow dio ki og-ugpo,  
Dio ki to longod din.

Ko dio ki ogman-ugpo  
Maroyow no ugpaan,  
Warad bitil, warad sakit,  
Warad ka kamatayon.

Ko dio ki Hisus Kristu  
Warad igkahallok ta.  
Si Hisus ka'g bantoy kanta,  
Sayoon ta sikandin.

(I Will Praise Him)

## 64 Marusilom Ka Koddi'n Bayaan

4/4 up G

Marusilom ka koddin bayaan,  
Magbonos woy moon-ing so mgo batang,  
Piru ka Manama'g bulig koddi.  
Ka lagong din koddi'n pamminogon.

Kuru: Sikandin ka'g duma-ruma koddi  
Dio't mo dagat woy amag bubungan,  
Dio't mo pualas woy amag hondo pad,  
Sikan ka dakol ku'n koholoan.

Kaasolom waro kid mataga,  
Ko nokoy bua so ogpokouma,  
Di kò ki'g kalagow tibo soin,  
Su si Hisus layu'g duma-ruma.

Amag kaamonu pad soin tano,  
Dinug woy amag lanog ogbayo,  
Kaasolom dio't ampow to langit  
Duma-ruma kid o't Magbabayo.

## 65 Mgo Kuglung Woy Saluroy

3/4 up G

Mgo kuglung woy saluroy  
Igsayo ta kuntoon  
Ki Hisus no Magboboot,  
Su pigbatun sikandin.  
Dio kuntoon sikandin  
To langit no'g tagad kanta  
Woy ko oglibong to tano, kandin ka Igbuyag ta.

Agad Igbuyag sikandin  
To tibo no igbuyag,  
Di dakol ka goinawa rin  
To tibo no anak din.  
Wà katamanan ka kandin  
No pogsugu kai to tano.  
Aliluya, aliluya, aliluya, amin.

Hisus, magaan ka'g libong  
Dii to kalibutan,  
Oyow ka tibo'n kasamuk  
Ogkoongkoran noy on.  
Ka kuglung woy ka saluroy  
Igsayo kuntoon kandin.  
Aliluya, aliluya, aliluya, amin.

(Hark! Ten Thousand Harps & Voices)



## 66 Paragas Kinow On

4/4 up A

Mgo sundalu kuntoon ni Hisus,  
Kò kinow'g katalantan.  
Agad ko duon mgo kasamuk kai  
Ungud kinow'g kakanta.

Kuru: Paragas kinow on.  
Si Kristu kanta'n Igbuyag.  
Sayoon tanow sikandin,  
Su kandin ka Igbuyag.

Agad moon-ing ka mgo usig tanow,  
Kò kinow'g katalantan.  
Poomot kinow no ogtuu kandin.  
Paragason tanow on.

Ko dio kinow to rangob no lungsud,  
Ignangon-nangon tanow  
Si Hisus no kanta no Manlilipuas  
Oyow'g dinog sikandan.

Magaan on ka allow to pog-angoy  
Ni Hisus Kristu kanta.  
Ka mgo usig tanow ogkaroog.  
Igbuyag on kai s'kandin.

(Banner Of The Cross)

## **67 Ka Pogtuu Ta Ki Hisus**

2/4 down F

Mgo sundalu ni Kristu,  
Ogsasindog kinow.  
Igbuyag to kausiloman,  
Og-atuan tanow.  
Lawa tanow manokalon.  
Kò kinow'g paroog.  
Pogtuu tanow ki Hisus  
Ka ig-atu tanow.

Kuru: Ka pogtuu tanow, ka pogsalig tanow  
Soin ka'g pakaatu to tibo'n mo salo.

Goinawa rin kanta ian  
Ka bandila tanow.  
Kinagian to Magboboot  
Ian kommag tanow.  
Ka tibo nigpalipuas on  
Konad ogkaroo,  
Su ka pogtuu ki Hisus  
Ka kalasag tanow.

(Faith Is The Victory)

## 68 Nangoni A Nu Ki Hisus

4/4 down E<sup>b</sup>

Nangoni a nu ki Hisus. Nangoni a kuntoon.  
Nang-nangonon no maroyow  
To tibo'n nang-nangonon.  
Nangoni a no sikandin  
In-anak dio't Bitlihim  
Oyow ogkalipuas ad ligkat to mgo salo ku.  
Nangoni a nu ki Hisus. Nangoni a kuntoon.  
Nang-nangonon no maroyow  
To tibo'n nang-nangonon.

Nangoni a nu ki Hisus, pogkamatoy rin du't krus.  
Nangoni a no namatoy  
Sikandin to salo ku.  
Goinawa'n kabol-bolongan  
Nigbayad to salo ta.  
Maroyow ko og-ugpo sikandin kai't goinawa ku.  
Nangoni a nu ki Hisus. Nangoni a kuntoon.  
Nang-nangonon no maroyow  
To tibo'n nang-nangonon.

(Tell Me The Story Of Jesus)

## 69 Nouyag Ka Igbuyag Ku

4/4 down C

Nouyag ka Igbuyag ku,  
Igarago ta kuntoon soi.  
Nangon to mgo diwata,  
Igarago ta kuntoon soi.  
Ignangon ta to tibo,  
Igarago ta kuntoon soi.  
Ka pogkoyag to Manlipuas,  
Igarago ta kuntoon soi.

Pighimu rin on ka tibo,  
Igarago ta kuntoon soi,  
Oyow ogkalipuasan ki.  
Igarago ta kuntoon soi.  
Agad ka kamatayon,  
Wà makaatang to'g himuon din  
To pog-andam din to ugpaan ta.  
Igarago ta kuntoon soi.

Ogsundul ki to ki Hisus,  
Igarago ta kuntoon soi.  
Sikandin ka Igbuyag ta,  
Igarago ta kuntoon soi.  
Uromo ogkalimud  
Ka tibo no nigtuu ki Hisus.  
Ogboot ki uromo, duma rin.  
Igarago ta kuntoon soi.

(Christ The Lord Is Risen Today)

## **70 Nigboot Ad**

4/4 up G

Nigboot ad to'g дума ki Hisus, (3x)  
Kono ku rò katamanan.

Agad ko waro ogduma koddi, (3x)  
Kono ku rò katamanan.

Agad malogon ka bayaan ku, (3x)  
Kono ku rò katamanan.

Ogparagas a to igtuon din. (3x)  
Kono ku rò katamanan.

Pig-ongkoran ku ka mo salo. (3x)  
Kono ku rò katamanan.

Agad sumpaliton a to дума ku, (3x)  
Kono ku rò katamanan.

Sikoykow sulod, ogduma kad on, (3x)  
Kono'g libod, kono'g libod.

(I Have Decided To Follow Jesus)

## 71 Ka Langosa Ni Hisus

3/4 up D

Nigtulaog ka langosa  
Ligkat to kalbariu.  
Ka langosa'n Hisus Kristu  
No ogpakalipuas.

Kuru: Nataga a'n makalipuas  
Ka langosa'n Hisus Kristu.  
Nigsalig a woy'g sayo a,  
Su nalipuasan a rin on.

Nalipuasan a't salo ku  
Ligkat to langosa  
To lgbuyag ku'n si Hisus  
No kai't goinawa ku.

Kabol-bolongan an ian  
Ka kooy-u'n Hisus.  
Sikandin dò ka inlansang,  
Oyow'g lipuas kanta.

(The Cleansing Wave)

## 72 Uli Kad

4/4 up F

Nokani'n malintok a pad no bato,  
Ogkaroromdom ku ko'g mahapun,  
Ogkarinog ku agad mariu a,  
No og-umow ka inoy ku kanak.

Kuru: Uli kad su oglabong kinow.  
Ogmausilom on angkuan.  
Uli kad su oglabong kinow.  
"Hoo, og-uli ad."

Ko uromo duon og-umow kanta,  
Si Hisus Kristu no dio't langit.  
Woy ogkalimud-limud ki dio't langit,  
Woy ogkoon ki duma ki Hisus.

Sulod noy no waro pad nigtuu,  
Tuu kow rò kuntoon ki Hisus.  
Ko og-ongkoran tad ka soin tano,  
Tibo ki og-ugpo dio't langit.

(Supper Time)

## 73      **No Kuntoon**

2/4 up C

No kuntoon, pitow kinow to soin kalibutan,  
No imbogoy to Manama oyow og-ugpaan ta.  
Tibo kanta nataga ki no soin kalibutan,  
No lagboy maligsom on no angay oghugasan.

No uromo oglibong on si Hisus kai to tano,  
Su'g logparan din ka mgo otow no nig-iniug kandin  
Woy ka kono'g pamminog to kinagian din.

Allow-allow ogsayo ki ki Hisus no lgbuyag,  
No nigpakimatoy dio to krus tongod dò to salo ta.  
Ka ingkasulat to Biblia, sikandin ian tutuu,  
No si Hisus ka talagbulig ta ko duon kasasawan ta.

Balagad on ko pubri ki to bahandi kalibutan,  
Su unawa rò man to datu ki basta'g tuu ki ki Hisus  
Woy ogmaroyawon ta ka tibo no duma ta.

Kinabuhi ta no otow unawa rò to allow  
No ogsilo ko masolom, ogsalop ko mahapun.  
Kalibutan pig-ugpaan unawa't kinabuhi,  
Ogkatapus ka kalibutan to poglibong ni Hisus,  
Ogkatapus ka kalibutan to poglibong ni Hisus.

(A Fool Am I)



## 74    **Taman To Ogkikita Ki**

4/4 down C

Ogduma ka Magboboot ta,  
Agad hondo ki'g dolog.  
Innangon-nangon din soin,  
Ogduma ka Magboboot ta.

Kuru:    Taman to ogkikitooy ki  
            Dio to Magboboot ta.  
            Taman to pogtotomu ta,  
            Ogdumaan ka'n Hisus Kristu.

Ogduma koykow's Hisus Kristu,  
Woy ogbantayan ka n'kandin.  
Ogbuligan ka nikandin.  
Ogduma koykow's Hisus Kristu.

Ogduma koykow's Hisus Kristu  
Taman to ogkikita ki.  
Dakol goinawa rin kanta,  
Ogduma ka Magboboot ta.

(God Be With You)

## 75 Ogduma Si Hisus Koddi

4/4 up D

Ogduma si Hisus koddi.  
Soini ka innangon din kanak.  
Agad ko hondoi a longod,  
Ungud ogduma si Hisus kanak.

Kuru: Ogduma a ki Hisus Kristu,  
Tibo'n allow ogduma a kandin,  
Su maroyow lagboy sikandin,  
No amigu to tibo no otow.

Duon allow no masamuk,  
Duon allow no ogkarago a,  
Di kono ku oglingawan,  
No ungud ogduma si Hisus kanak.

Hisus, pangabangi a nu,  
Su koykow rò ka ogdumaan ku.  
Agad ko ogkamatoy a,  
Ogduma a to koykow, Hisus Kristu.

(He Leadeth Me)

## 76 Oghondio Kinow Agad Pad Mariu

4/4 up G

Oghondio kinow agad pad mariu  
To pognangon to mgo otow  
Woy nalagak no mgo karumaan ta,  
No si Hisus ka'g lipuas kandan.

Kuru: Agad pad mariu  
Ka ogbayaan ku,  
Nangonan ku s'kandan  
Ki Hisus Kristu.

Ogtumanon tanow ka insugu'n Hisus,  
Agad pad ko ogsuy-aton ki.  
Ogdoromdomon ta no's Hisus ogbantoy  
Woy sikandin ka'g saligan ta.

Tibo'n mo sulod ku, ongoran tad porom  
Ka kalibutanon no botang.  
Linibu no otow ka'g kalagak ian,  
No'g tatagad no'g nangonan ta.

Ka pog-ampu ian kono ta'g lingawan,  
No'g pakakita on sikandan  
To kaawangan n'imbogoy ni Hisus Kristu.  
Kanta'n Manlipuas sikandin.

(To The Regions Beyond)

## 77 Ko Og-ugpo Kid Dio To Langit

4/4 down D<sup>b</sup>

Ogkanta kinow bahin ki Hisus,  
Dakol ka goinawa rin kanta.  
Intagad din dio't langit  
Ka maroyow'n ugpaan.

Kuru: Ko tibo kinow og-ugpo  
To langit no maroyow'n ugpaan,  
Ungud kinow ogkakanta,  
Su'g kitoon ta si Hisus.

Tagood no kai ki pad to tano,  
Moon-ing pad ka igkawasow ta.  
Di ko dio kid to langit,  
Warad igkawasow ta.

Maroyow ko ungud ki ogtagad  
To pog-angoy ni Hisus kanta.  
Woy dio kid ogmang-ugpo  
To baloy ta to langit.

(When We All Get To Heaven)

## 78 Nangonan

4/4 down A

Ogkarinog ku si Hisus  
Ungud og-umow to otow,  
No dio pad to kausiloman  
Woy moon-ing pad ka salo dan.

Kuru: Nangonan, nangonan,  
Tibo'n otow ognangonan ta.  
Ki Hisus no og-umow,  
Oyow ogdinog sikandan.

Hontow ka ognangon kandan,  
No ogpamangho si Hisus  
Kandan oyow ogkalipuasan  
Sikandan to mgo salo dan.

Pamminogan ta sikandan,  
Ka rio pad to kausiloman.  
Pangabangan ta sikandan,  
Oyow'g kataga sikandan.

(Bring Them In)

## 79      **Ka Oggaanion**

4/4 down C

Og-orok to masolom woy ko mahapun,  
Ligkat to kooy-u og-orok kinow.  
Ogtagad to'g gaani no duon karago,  
Kono'n malugoy n'oggaani kinow.

Kuru:    Ka gaanion, ka gaanion,  
          Kono'g malugoy no oggaani on.  
          Ka gaanion, ka gaanion,  
          Konad malugoy no oggaani on.

Og-orok to maawang woy to'g tupangon,  
Kò kinow'g kahallok bayaan tanow.  
Konad ogkalugoy, ogdatong on kanta  
Ka igkarago su'g gaani kinow.

Agad ko duon luwo woy igmasakit,  
Paragas kinow to kanta'n pog-orok.  
Ko'g aguanta kinow to tibo'n soini  
Kò on malugoy no'g gaani kinow

Ka kinagian to kanta'n Magboboot  
Ig-orok tanow agad hondoì longod.  
Kò kinow'g kahallok su ogduma kanta  
Si Hisus taman no'g gaani kinow.

(Bringing In The Sheaves)

## 80 Ogsalig A Ki Hisus

6/4 down G

Ogsalig a ki Hisus,  
Agad ko dakol ka lanog.  
Woy ogbulig sikandin,  
Ogsaligan ku si Hisus.

Kuru: Tibo no mgo allow,  
Masolom woy mahapun,  
Ungud ta ogsaligan  
Si Hisus no Magboboot.

Ko maroyow ka dalan,  
Ungud a ogsayo kandin.  
Woy og-ampu ko duon  
Moirap woy'g kahallokan ku.

Ogsalig a ki Hisus  
Taman to ogkamatoy a.  
Agad hondo longod  
Ogsaligan ku sikandin.

(Trusting Jesus)

## 81 Ogsalig A Koykow

4/4 down E<sup>b</sup>

Ogsalig a koykow,  
Hisus, Magboboot. Mabogbog ka.  
Pamminogi a nu, og-umow a koykow.  
Awaa nu ka tibo no salo ku.

Ka kooy-u, Hisus  
Ligkat dio to koykow, inbogoy nu.  
Di, Magboboot ku, pangabangi a nu,  
Oyow duon goinawa ku koykow.

Agad ko magbonos  
Ka'g kabayaan ku, Hisus Kristu,  
Koykow ka duma ku woy ogsaligan ku,  
Su dakol ka goinawa nu kanak.

Ko ka soi tano  
Og-ongkoran kud on, Hisus Kristu,  
Kò a ogkahallok su natagaan kud  
No pig-awo nud on ka salo ku.

(My Faith Looks Up To Thee)



## 82 Ogsalig A To Magboboot

4/4 up A

Ogsalig a to Magboboot ta,  
Agad ko hondoi a longod.  
Ka Amoy ta dio't langit  
Allow-allow ogbantoy sikandin

Kuru: Ogsalig a to Magboboot ta,  
Su nataga a no oggaat koddi.  
Agad ko duon kasamuk,  
Allow-allow ogbantoy sikandin.

Agad ka mgo maya no bongol,  
Ogbantayan din duma to okang.  
Woy songo'g doromdom kanak,  
Allow-allow ogbantoy sikandin.

(I Trust In God)

## **83 Ogsalig Ki Ki Hisus**

2/4 up F

Ogsalig ki ki Hisus  
Allow woy mausilom.  
Ogsalig ki ki Hisus  
Allow woy mausilom.

Kuru: Hoo, hoo, allow woy mausilom.  
Hoo, hoo, allow woy mausilom.

Kono kinow'g kahallok  
Allow woy mausilom.  
Kono kinow'g kahallok  
Allow woy mausilom.

Ungud kinow og-ampu  
Allow woy mausilom.  
Ungud kinow og-ampu  
Allow woy mausilom.

(Rejoice In The Lord Always)

## 84 Ogsayoon Ta Si Hisus

4/4 down E<sup>b</sup>

Ogsayoon ta si Hisus.  
Ogsayoon ta si Hisus.  
Ogsayoon tanow, ogsayoon tanow.  
Ogsayoon ta si Hisus.

Namatoy si Hisus du't krus.  
Namatoy si Hisus du't krus.  
Namatoy sikandin, namatoy sikandin.  
Namatoy si Hisus du't krus.

Nouyag si Hisus Kristu.  
Nouyag si Hisus Kristu.  
Nouyag sikandin, nouyag sikandin.  
Nouyag si Hisus Kristu.

Si Hisus ka'g saligan ta.  
Si Hisus ka'g saligan ta.  
Ogsalig ki kandin, ogsalig ki kandin.  
Si Hisus ka'g saligan ta.

Si Hisus ka lgbuyag ta.  
Si Hisus ka lgbuyag ta.  
lgbuyag sikandin, lgbuyag sikandin.  
Si Hisus ka lgbuyag ta.

Oglibong dini to tano.  
Oglibong dini to tano.  
Oglibong si Hisus, oglibong si Hisus.  
Oglibong dini to tano.

(Sing Hallelujah To The Lord)

## **85 Ogsimba Kinow**

3/4 up G

Ogsimba kinow ki Hisus Kristu,  
Ka lagboy no lgbuyag to tibo,  
Su sikandin ka talagbantoy kanta.  
Kuntoon ogsayoon ta sikandin.

Ogmangakanta kinow kuntoon,  
Woy ignangon ta'k kabogbogan din.  
Kandin ka duon dakol no kooy-u  
To mgo otow kai to kalibutan.

Kanta no ligkat t'abug to tano,  
Ogsaligan ta si Kristu Hisus.  
Ka kooy-u rin waro katamanan.  
Ogsimba kinow kanta'n Manlilipuas.

(O Worship The King)

## 86 Ogsundul A Koykow

6/4 down F

Ogsundul a koykow, koykow Hisus,  
Balagad ko moirap soin dalan ku.  
Soin ka kanta ku, og-ugpo a't koykow,  
Og-ugpo a't koykow, dio to langit.

Ko ka goinawa ku ogmasakit,  
Ko mariu kanak si Hisus Kristu,  
Ogpamminog a man to kagi rin kanak,  
Oyow og-ugpo a dio to kandin.

Og-ongkoran kud on ka salo ku,  
Oyow ogsundul a ki Hisus Kristu.  
Ko ogkamatoy a, ogsayoon ku rò,  
Ogsayoon ku rò si Hisus Kristu.

(Nearer My God To Thee)

## 87 Ogsundul A Koykow Hisus

$\frac{3}{4}$  up A<sup>b</sup>

Ogsundul a koykow, Hisus,  
Agad matikang ka dalan,  
Su nataga a kuntoon  
No ungud ka'g bantoy koddi.

Kuru: Oghogoton ku'k pogtuu,  
Taman to ogdatong a rio  
To langit no ugpaan nu.  
Hisus, pangabangi a nu.

Ungud ku ogdoromdomon  
No magaan ku'g kapitow  
Ka baloy ku dio't langit  
No igbogoy nu koddi.

Agad ko'g doromdomon ku,  
Maroyow lagboy ka langit,  
Di lagboy moirap ka dalan.  
Hisus, pangabangi a nu.

(Higher Ground)

## 88 Agad Hondoí Ogsundul A

4/4 up F

Og-umow si Hisus kanak.  
Ogkarinog ku sikandin.  
Ognangon "Sundul ka kanak,  
Alapon nu ka'g kasasow nu."

Kuru: Ogsundul a't Magboboot  
Ogsundul a't Manlilipuas  
No ian si Hisus Kristu.  
Agad hondoí ogsundul a.

Igbogoy rin ka kooy-u  
Woy ka tibo'n karoyawan.  
Igbogoy rin ka kooy-u,  
Ungud kandin ogduma kanak.

(Where He Leads Me)

## 89 Ogtagad Ki To Innangon Din

4/4 down B<sup>b</sup>

Ogtagad ki to innangon ni Hisus.  
Ka pogsayo ta kandin kono'g taman.  
Ka igkaroyow rin ogkantaon ta,  
Tagood n'ogtagad ki kandin.

Kuru: Ogtatagad, ogtatagad  
Ki to innangon ni Hisus.  
Ogtatagad, ogtatagad  
Ki't innangon din kanta.

Ogtagad ki to innangon ni Hisus,  
Ligkat to kandin ka tibo'n tutuu.  
Ko ogkasasow ki woy'g dua-rua,  
Ogbasa ki't kinagian din.

Ogtagad ki to innangon ni Hisus,  
Woy'g pamminogan ta ka Goinawa rin,  
No og-umow kanta to tibo'n allow.  
Ogtagad ki to innangon din.

(Standing On The Promises)



## **90 Sayoon Ka**

4/4 up G

Sayoon ka, Magboboot,  
Wà iling koykow.  
Sayoon ka Hisus Kristu,  
Su koykow ka hari noy.  
Ogsayo a to tibo'n goinawa ku.  
Sayoon ka, Magboboot  
Wà iling koykow.

(I Worship You, Almighty God)

## **91 Salamat Magboboot**

4/4 up F

Salamat, Magboboot,  
Ligkat kai't goinawa ku  
Salamat ian ki Hisus Kristu'n Anak nu.

Salamat Magboboot,  
Ligkat kai't goinawa ku.  
Salamat ian ki Hisus Kristu'n Anak nu.

Tibo'n malotoy ogbuligan nu,  
Awoson igbogoy nu  
Tongod to dakol so goinawa nu.  
Tibo'n malotoy ogbuligan nu, awoson igbogoy nu  
Tongod to dakol so goinawa nu, salamat.

(Give Thanks)

## 92 Kona Ad Ogkahalin

4/4 down G

Si Hisus ian ka Magboboot ku.  
Duon dakol'n goinawa rin to otow,  
Unawa't kayu no dakol ka dalig din,  
Konad ogkahalin.

Kuru: Hisus Kristu, buligi a nu.  
Kono ku og-ongkoran s'koykow.  
Unawa't kayu no dakol ka dalig din  
Konad ogkahalin.

Ko ogsaligan ku si Hisus Kristu,  
Ogbuligan a rin to tibo'n allow.  
Unawa't kayu no dakol ka dalig din,  
Konad ogkahalin.

Ungud a ogbasa to kinagian  
To Magboboot no bahin ki Hisus,  
Oyow'g dakol ka dalig to pogtuu ku  
Ki Hisus Kristu

(I Shall Not Be Moved)

### **93 Waro Ian Salapi Ku**

6/8 down C

Waro ian salapi ku di duon igbogoy ku.  
To ngaran ian ni Hisus Kristu  
Ognangonan ku sikoykow:  
Ogsasindog ka woy'g hipanow ka.  
Ogsasindog ka woy'g hipanow ka  
Woy ogsayo ka ki Hisus Kristu,  
Su duon goinawa rin kanta.

(Silver & Gold Have I None)

### **94 To Pogsilo To Allow**

4/4 up C

To pogsilo to allow woy to poglinob to soin  
Ogsayoon ka Magboboot.  
To pogsilo to allow woy to poglinob to soin  
Ogsayoon ka Magboboot.

Sayoon ta, sayoon ka Magboboot  
Sayoon si Hisus  
Maroyow ian ka ngaran din  
Taman ian to waro katamanan.

(From The Rising Of The Sun)

## 95 Si Hisus Ka Ogsaligan Ku

4/4 in E

Kuru: Si Hisus Kristu ka'g saligan ku,  
Agad ko igkamatoy ku soi.  
Wà igkarago no iling  
To kandin igbogoy,  
Ko ogsaligan ku si Hisus.

Nokani no moon-ing ka salo ku,  
Taman no duon nignangon kanak,  
No si Hisus og-awo to tibo no salo ku,  
Woy nigsaligan ku sikandin.

Moon-ing pad ka waro ku matagoi,  
Di malogot no natagaan ku:  
Pig-awo ni Hisus Kristu ka tibo'n salo ku,  
Su nigsaligan ku sikandin.

(For Me To Live Is Christ)

## 96      **Soi Kalibutan**

4/4 up G

Soi kalibutan kono ku ugpaan,  
Su dio to langit ka ugpaanan ku.  
Ka kalaglagan ku diad on to langit,  
Su pig-awo ni Hisus ka mo salo ku.

Kuru: Hisus Kristu, lagboy'n amigu ku,  
Ko kono'n sikoykow waro'g kohimu ku.  
Koykow ka nigbayad to mgo salo ku.  
Ogbantoy ka koddi dii't kalibutan.

Ka mgo nigtuu nigdoromdom kanak.  
Nig-ampu sikandan oyow'g kaawo on  
Ka mgo salo ku kai to kalibutan,  
Agad malotoy a, ogdumoon a nu.

Warad katamanan ka kinabuhi ta,  
Su dio to langit maroyow'n ugpaan.  
Ungud ogkakanta ka mgo diwata  
Tibo karago ka ogkoumaan ta.

(This World Is Not My Home)

## 97      **Soin Allow**

4/4 down F

Soin allow, soin allow  
Pighimu to lagboy no Igbuyag.  
Ogkarago ki su soin allow  
Pighimu to lagboy'n Igbuyag ta.  
Su soin allow kandin ka nighimu.  
Ogkarago ki woy ogsayo kandin su soin allow  
Pighimu to Magboboot ta.

Kini ang adlaw, kini ang adlaw'ng  
Gibuhat sa Dios, gibuhat sa Dios.  
Managmaya, managmaya  
Ug managkalipay ug managkalipay.  
Kay kini ang adlaw'ng gibuhat sa Dios,  
Managmaya ug managkalipay.  
Kay kini ang adlaw,  
Kini ang adlaw'ng gibuhat sa Dios.

This is the day, this is the day  
That the Lord has made,  
That the Lord has made.  
We will rejoice, we will rejoice  
And be glad in it, and be glad in it.  
This is the day that the Lord has made.  
We will rejoice and be glad in it.  
This is the day,  
This is the day that the Lord has made.

(This Is The Day)

## 98 Tarabau Kinow

4/4 up E<sup>b</sup>

Tarabau kinow on ki Hisus Kristu,  
Ogsundul ki kandin, bayaan nikandin.  
Ogmanokalon din ka mgo lawa ta,  
Tarabau kinow, ogsayo ki Hisus.

Kuru: Tarabau kinow, tarabau kinow.  
Tagood to'g tagad ki  
To poglibong ni Hisus Kristu.

Tarabau kinow, ogbogayan tanow  
Ka mgo duma tanow no oggutasan,  
To mgo koonon no ligkat to langit,  
Oyow'g kaawo on ka mgo salo dan.

(To The Work )

## 99 Agad Hontow

4/4 up D

Su agad hontow no nasagboka ki Kristu,  
Ki Kristu, ki Kristu,  
Su agad hontow no nasagboka ki Kristu,  
Iam on no hinimu,  
Ka taan nigligad on woy nigdatong on ka iam,  
Ka taan nigligad on woy nigdatong on ka iam,  
Ka taan nigligad on woy nigdatong on ka iam,  
Agad hontow no nasagboka ki Kristu.

## 100 Tibo Kinow'g Mangakanta

2/4 down D

Tibo kinow'g mangakanta  
Woy ogkakarago,  
Su si Hisus in-anak on  
Dio't lungsud to Bitlihim.  
Ka mgo diwata woy ka tibo'n otow,  
Ogkanta woy ogkarago kuntoon.

Tibo nig-ugpo to tano,  
Ogkanta kuntoon.  
Ka napu woy ka bubungan,  
Ka lanog woy ka dalama  
Ogbalusan tanow, ogbalusan tanow  
To kanta no igkarago kuntoon.

Kono tad ogkasasawan  
Ka mgo salo ta,  
Su nighondini si Hisus  
Oyow'g kaawo on tibo  
Ka mgo salo ta, ka mgo salo ta.  
Sikan ka igkanta tanow kuntoon.

(Joy To The World)



## **101 To Baloy To Amoy Ku**

6/8 up G

To baloy to Amoy ku moon-ing ugpaan,  
Ka mgo nalipuas ka'g pougpoon.  
Si Hisus ka nigpanagana rio't langit  
To baloy doroyawi woy marigon.

Kuru: Dokad on ogpagtugu to kalibutan.  
Kò ka ogpakasundul dio to langit.  
To baloy to Amoy ku moon-ing ugpaan.  
Ko'g tuu ka kandin ogbogayan ka.

Si Hisus namatoy tongod to salo nu.  
Kalipuanan wà bayad puruton nu,  
Oyow ka asolom nu, maroyow kuna,  
Ko si Kristu puruton nu kuntoon.

Ko ogsuy-aton ka to mgo sulod nu,  
Woy ogkawasow ka no sagsagboka,  
Ongkori ka salo nu tangko ki Kristu,  
Su kandin ka ogdatongan to tibo.

(In My Father's House)

## 102      **Dani Kinow**

4/4 down B<sup>b</sup>

To Manlipuas, dani kinow.  
Kono'g malugoy, dani kinow.  
Ka kandin kagi gon-gonan ta.  
Dani kow, dani kow.

Kuru:    Maroyow on ka poglimud ta  
          Su naawo on ka salo ta.  
          Woy dio ki oglimud kandin  
          Dio't ugpaan din.

Nigduma si Hisus kuntoon.  
Kagi ni Hisus tumanon ta.  
Si Hisus ka ogpuruton ta.  
Dani kow, dani kow.

Paragas ki ogdani kandin.  
Kono'g malugoy dani kandin.  
Kandin nigparagas pog-umow.  
Dani kow, dani kow.

(Come To The Savior)

103

To Ngaran Ni Hisus

4/4 down E<sup>b</sup>

*Note: delete period of the 9th line on the second column then add period to the 10th line.*

To ngaran ni Hisus,  
To ngaran ni Hisus  
Ogpakaraog ki.  
To ngaran ni Hisus,  
To ngaran ni Hisus  
Og-awo ka mo busow  
Su si Hisus ka labow,  
Warad on oghilabot.  
To mgo sakup ni Hisus  
Duon karaogan.

To ngaran ni Hisus,  
To ngaran ni Hisus  
Ogdani kinow on.  
To ngaran ni Hisus,  
To ngaran ni Hisus  
Litos no ig-atang ta  
lan do'k kalasag ta,  
Ko ruon ka panulay  
Kagi rin ka ugpit tanow  
Duon karaogan.

To ngaran ni Hisus,  
To ngaran ni Hisus  
Og-ampu kinow on  
To ngaran ni Hisus,  
To ngaran ni Hisus  
Og-awo ka dalu ta.  
Waro dangob sampiton  
Maroson ka ngaran din.  
lan dò ka'g saligan ta  
Og-ampu kinow on.

To ngaran ni Hisus,  
To ngaran ni Hisus  
Ogsayo kinow on  
To ngaran ni Hisus,  
To ngaran ni Hisus  
Ogluhud on ka tibo .  
Kandin ka talaghimu to  
Tibo no karoyawan.  
Tibo kalayag du't kandin.  
Maroyow si Hisus.

(In The Name Of Jesus)

*Note: delete period of the second to the last line of the first column then add period to the last line.*

## 104      **Ka Goinawa Ni Hisus**

4/4 up G

To poglonghag ku ki Hisus  
Noinu-inu a,  
Agad dakol ka salo ku,  
Di piglipuasan din.

Kuru:    Kabolong-bolongan lagboy  
          So goinawa rin kanak.  
          Kabolong-bolongan lagboy  
          Si Hisus no Magboboot.

Pigbayaran din ka tibo'n  
Salo ku kai to tano.  
Inlansang sikandin dio't krus  
To bubungan to Kalbariu.

Uromo dio to langit  
Ogkitoon tanow  
Ka lagboy'n Igbuyag tanow.  
Ungud ki ogsayo kandin.

(My Saviour's Love)

## **105 Tuu Ka Kuntoon**

4/4 down D

Tuu ka kuntoon ki Hisus Kristu.  
Tuu ka kuntoon ki Hisus Kristu.  
Tuu ka kuntoon ki Hisus Kristu.  
Og-awoon din ka salo nu.

Pig-awo ni Hisus ka salo ku.  
Pig-awo ni Hisus ka salo ku.  
Pig-awo ni Hisus ka salo ku,  
Su nigsaligan ku sikandin.

Agad hondo ad oghipanow,  
Agad hondo ad oghipanow,  
Agad hondo ad oghipanow,  
Ogbabantayan a ni Hisus.

(The Joy Of The Lord)

## **106 Naawo**

4/4 up A

Naawo, naawo, naawo ka mgo salo kai't pusung ku.  
Naawo, naawo, naawo ka mgo salo kai't pusung ku.  
Niglipuanan tibo ni Hisus Kristu. (Aliluya)  
Naawo, naawo, naawo ka mgo salo kai't pusung ku.

(Rolled Away)

## 107 Niglipuasan A Nu

4/4 up G

Ungud ad on ogkanta kuntoon,  
Su nalipuan ad  
Ni Hisus Kristu no Magboboot  
To mgo salo ku.

Kuru: Su niglipuasan a nu,  
Su niglipuasan a nu,  
Ogsayoon ku sikoykow.  
Su niglipuasan a nu,  
Ogsayoon ku sikoykow, Hisus.

Duon baloy ku no intagad din  
To langit kuntoon  
Woy dio ad og-ugpo uromo  
To wà katamanan.

Igbuyag kud si Hisus kuntoon.  
Niglipuasan a rin.  
Ka kooy-u rin ogtagaran ku,  
Su maroyow soi.

(Since I have Been Redeemed)

## 108 Ko Dio Kid To Langit

6/8 up C

Ungud ki rò ogkarago,  
Ungud ki rò ogkarago,  
Ungud ki rò ogkarago  
Ko dio kid to langit.

Warad ian mgo kasamuk,  
Warad ian mgo kasamuk,  
Warad ian mgo kasamuk  
Ko dio kid to langit.

Warad on ogsisinogow,  
Warad on ogsisinogow,  
Warad on ogsisinogow  
Ko dio kid to langit.

Warad on ogkasasawan,  
Warad on ogkasasawan,  
Warad on ogkasasawan  
Ko dio kid to langit.

Ungud ki ro'g mangakanta,  
Ungud ki ro'g mangakanta,  
Ungud ki ro'g mangakanta  
Ko dio kid to langit.

Ogkapitow ta si Hisus,  
Ogkapitow ta si Hisus,  
Ogkapitow ta si Hisus  
Ko dio kid to langit.

## 109      **Buligi A Nu**

3/4 up E<sup>b</sup>

Ogdinog a ki Hisus  
No og-umow kanak  
Ognangon no ogpalipuas a  
To mgo salo ku.

Kuru:    Magboboot ku, buligi a nu  
          Lipuasi ka salo ku  
          Du't krus to kalbariu.

Agad ko'g malotoy a  
Ogbuligan a nu  
Oyow ogkoongkoran ku  
Ka tahan no batasan ku.

Hoo, si Hisus Kristu,  
Ka og-umow kanta  
Oyow tibo ogmaroyow  
Ka mo batasan ta.

(I Am Coming, Lord)



## 110 Duon Kabogbogan Si Hisus

4/4 up C

Duon kabogbogan si Hisus  
No ogmakalipuas to salo  
Ligkat to kandin no langosa  
No niglibuas dio to kalbariu  
Niglibuas dio to kalbariu  
Niglibuas dio to kalbariu  
Ligkat to kandin no langosa  
No niglibuas dio to kalbariu

Agad ka sikan no takawon  
No otow, songo nalipuasan.  
Sikan ian no nigdani ad  
Songo niglipuas a rin  
Songo niglipuas ka salo ku  
Ni Hisus dio't kalbariu,  
Sikan ian no nigdani ad,  
Songo niglipuas a rin.

Ka langosa ni Hisus Kristu,  
Ka bogbog din wà katamanan.  
Taman to mgo nigtuu  
Og-ugpo on dio't langit  
Oyow konad ogmakasalo  
Oyow konad ogmakasalo  
Taman to mgo nigtuu  
Og-ugpo on dio't langit.

(There Is A Fountain)

## 111 Oγκkasasow Bua Si Hisus

3/4 up G

Ko masakit so goinawa ku  
Woy ungod a oγκkasasow,  
Songo'g kasasow bua si Hisus  
To masakit ku'n goinawa?

Kuru: Hoo ian, oγκkasasow  
Woy oγκkooy-u sikandin  
Ko oγκkaboloy ki woy oγκkasasow  
Songo igκkasasow rin.

Ko mausilom ka oγκbayaan ku  
Woy moirap pad ka dalan,  
Songo'g kasasow bua si Hisus  
Ko waro ian duma ku?

Ko oγκtaman on ka kinabuhi  
To otow no sulod ku  
Songo'g kasasow bua si Hisus  
Ko igκmasakit ku soin?

(Does Jesus Care)

## **112      Inbogoy Ni Hisus Kristu**

4/4 up C

Inbogoy ni Hisus Kristu kanta ka goinawa  
Goinawa no warad katamanan (Aliluia)  
Inbogoy ni Hisus Kristu soin no goinawa  
Tibo kanta ka nigtuu on kandin.

Inbogoy ni Hisus Kristu kanta ka karago  
Inbogoy ni Hisus Kristu kanta (Aliluia)  
Inbogoy ni Hisus Kristu ka karago  
Tibo kanta ka nigtuu on kandin.

Inbogoy din kanta ka maroyow no pog-ugpo  
Inbogoy ni Hisus Kristu kanta (Aliluia)  
Inbogoy din kanta ka maroyow no pog-ugpo  
Tibo kanta ka nigtuu on kandin.

(I've Got Peace Like A River)

## **113 Talagbantoy Ku Si Hisus**

4/4 down F

Talagbantoy ku, to kinabuhi ku  
Andam ad no'g tuman to sugu nu  
Nigboot ad on no'g pamminog koykow  
To mo panulu nu, O Hisus

Agad ko'g karago a woy ko'g kasasow a  
Si Hisus Kristu'g duma koddi  
Agad ko'g kalango a woy ko'g kamatoy a  
Talagbantoy ku si Hisus

(Shepherd Of My Soul)

## **114 Lagboy Ka'n Maroyow**

4/4 up A

Lagboy ka'n maroyow, Magboboot  
Lagboy ka'n maroyow, O Hisus  
Lagboy ka'n maroyow, Gimukud to Manama  
Salamat to kouyagan'n waro'g tamanan.

Sikoykow rò ka litos no'g simbohon  
Sikoykow rò ka litos no'g sayoon  
Sikoykow rò ka'g puunan to tibo  
Sikoykow rò ka'g alagaron ku.

## **115 Hisus**

3/4 down C

Hisus, ilaw to kalibutan  
Hisus, ogbogoy't kaawangan  
O Hisus, og-awo't karusiloman  
Sikandin dò ka ogpakalipuas.

Hisus, Anak to Magboboot  
Hisus, namatoy dio to krus  
Oyow og-awo to salo ta  
Sikandin dò ka ogpakalipuas.

Hisus, mabogbog ka ngaran nu  
Hisus, sayoon ka ngaran nu  
O Hisus, sikoykow rò ka'g saligan ku  
Sikoykow rò ka ogpakalipuas.

## **116 Mabantug Ka Koykow'n Ngaran**

4/4 up G

Mabantug ka koykow'n ngaran  
Magboboot ka to tibo, sayoon ka.  
Mgo bolad ogkayawon  
To goinawa no malogot, sayoon ka.

Warad on duma no'g alagaran  
Hisus ka tibo'n pogsimba to koykow rò

Sayoon ka, simbohon ka  
Sayoon ka, simbohon ka Magboboot

## 117 Igpanggugud

4/4 down G

Ka soini'n Maroyow'n Nangnangonon  
Mohitongod to Pandatuan to Manama  
Igpanggugud dio to tibo no mo otow

Igpanggugud dio to tibo'n mo otow  
To pogpamalogot to tibo no mo ingod  
No oghingumo on ka katamanan

To kono pad igpakapanggugud  
Ka Maroyow'n Nangnangonon  
Kono pad oglibong, kono pad oglibong si Hisus.

Igpanggugud dio to tibo'n mo otow  
To pogpamalogot to tibo no mo ingod  
No oghinguma on ka katamanan  
No oglibong on si Hisus  
No oglibong on si Hisus

## 118 Iparani A

4/4 up D

Iparani a dio't tangkaan nu  
Oyow'g dinogon ku layun  
Ka iglalag nu to koddi  
Ka igkoupil ku no mokogduma ki  
Hisus, to tibo no uras woy to tibo no mo aldow  
Hisus buligi a to tibo no mo allow  
Si Hisus dō ka igkoupil ku  
No'g karuma to tibo no mo aldow

## **119 O Hisus, Manlilipuas**

4/4 up C

O Hisus, Manlilipuas waro iling koykow  
Sayoon ka't tibo'n allow.  
Su mabantug ka ngaran nu.

O Hisus, maroson, puunan to kosog ku.  
Ka lawa ku'g gamiton ku,  
Oyow to'g sayo koykow.

Sayoon ta ka nighimu't tibo  
Si Hisus ian ka nighimu kanta  
Simbohon ta ka Manlilipuas ta  
Su mabantug ka ngaran din

Ngaran ni Hisus ka'g saligan ta  
Oggoinawaan ta'k Magboboot ta  
Pasalamat ki't tibo no pighimu rin  
Pasalamat ki't tibo no pighimu rin

(Shout To The Lord)

## 120 Kanami Tibo Ogsimba

4/4 up D

Kanami tibo ogsimba  
Dio to koykow, Hisus  
Kanami tibo og-oppad  
Dio to koykow, Hisus

To kabubunganan woy't kannapuan  
Simbohon ka to tibo no otow

Ka tibo'n tribu ogmansayo  
Dio to koykow  
Ka tibo'n otow ognangon  
No sikoykow si Hisus

Ka tibo'n lumad ogmanluhud  
To koykow no karosonan  
Hisus, ka katribuhan  
Woy ka kanasuran, simbohon ka  
To waro katamanan



## **121     Dakol Kohimu Nu Manama**

4/4 up E

Maroyow'g pasalamat to Manama  
Og-ulaging, sayo't ngaran no'g matikang  
Inpapitow'k goinawa rin to masolom  
Woy ka kamalogotan to marusilom

Ka mo oppad to kuglung woy saluroy  
Woy ka kalagtingon to pulondag woy kuing  
Ka Manama'n nighimu koddi, ogkoho  
Woy ka nighimu to bolad din pangop-paron ku

Kuru: Dakol kohimu nu, Manama  
      Ot-otobon maralom  
      Dakol kohimu nu, dakol kohimu nu,  
      Dakol kohimu nu, Manama.

## **122     Si Hisus Mabogbog**

4/4 down G

Mabogbog, si Hisus mabogbog  
Ogsayoon, ogsimbohon ta sikandin  
Mabogbog, Hari no mabogbog  
Mabogbog no Magboboot, simbohon ta  
Tibo no kinabuhi igbogoy ki Hisus  
Sayoon, simbohon ta si Hisus Kristu  
Mabogbog, si Hisus mabogbog  
Namatoy woy nouyag no Hari ta

(Majesty)

## 123 Tibo No Mgo Otow

4/4 down D

Tibo no mo otow kai't kalibutan  
Agad doisok woy dakol  
Buyag woy mgo bato  
Sayo ki't Manama, kaawo'k prublima  
Maroyow ka pog-ugpo ta kai't tano

Kuru: Dakol's goinawa to kanta'n Manama  
Ogsayo ki kandin kuntoon  
Dakol's goinawa to kanta'n Manama  
Ogduma ki kandin kanta'n Magboboot

Simbohon ta'k Manama su igkarago din  
Soini ka litos no'ghimuon  
To mgo nigtuu kandin  
Tulik ki't mo lalag, ingkagi't Biblia  
Ogsalig ki woy'g paragas ki'g simba.

## 124 Hondio Kid

4/4 up G

Pigsugu ki ni Hisus  
To'g panulu to lalag din,  
Hondio kid, hipanow kid  
To'g panulu to lalag to Manama

Kuru: Hondio kid, hipanow kid  
Magaan on ogkasagkup  
Mariu pad ka'g bayaan ta  
Nampa ko'g karusiloman ki

Kono ki ogkahaldok  
To mohirap no'g bayaan ta  
Bayaan ta ka ingod  
Mgo ingod to tibo no karorootan.

Ka Manama ogduma kanta  
To'g panulu to lalag din,  
Hondio kid, hipanow kid  
Su magaan on ogkaponga ka aldow

## 125 Panulua Nu

4/4 up G

Manama, panulua nu  
To malogot no dalan  
Manama, buligi a nu  
No kono a ogpakuwoy

Kuru: Amag to nigloko a't koykow,  
Di waro a nu balagara  
Pigdakolan a nu rod to goinawa  
Palingaat no niggon-gon ka rò to koddi

Manama, waro'g pokoiling  
To koykow no kabogbogan  
Manama, pighimu nu ka tibo  
Olog ka no ogsayoon

Manama, ka igkoupil ku  
No og-ikul dio't koykow  
Manama, sikoykow rò ian  
Ka koddi no Manlipuas

## **126 Sikoykow Rò Magboboot**

4/4 up C

Sikoykow rò Magboboot  
Ka'g pakabogoy't koholo ku  
Ogkoholo a ko marani ka  
To tibo no mo botang  
Sikoykow ka maroyow  
Sikoykow ian Hisus

Waro'g pokoiling to koykow'n goinawa  
Sikoykow ia'k tibo  
Kono ku igholos no dakol's goinawa nu  
Goinawa'n waro katamanan

## **127 Sum-sumanon Ku**

4/4 up G

Sum-sumanon ku,  
Sum-sumanon ku'k Manama.  
Sum-sumanon ku,  
Simbohon ku si Hisus.  
Taliwaro't mgo balabag,  
Taliwaro't mo kasasawan  
Sum-sumanon ku,  
Simbohon ku'k Manama.

## **128    Manama, Igbogoy Ku Koykow**

4/4 up G

Manama, igbogoy ku koykow,  
Ka goinawa woy ka koddi'n pusung.  
Himua woy buligi a  
No olog to koykow no tangkaan.

Kuru: Pogsuman-suman ku  
    Kai't koddi'n goinawa  
    Kono a'n olog ian Manama  
    Ko's koddi d0 kono a'g pokohimu  
    Manama ku, igbogoy ku'k tibo  
    Ko's koddi d0 kono a'g pokohimu  
    Manama ku, igbogoy ku'k tibo

## **129    Soini Ki Kuntoon**

3/4 down G

Soini ki kuntoon nalibulung tibo to pogsayo  
Soini ki kuntoon nalibulung tibo to pogsayo  
Soini ki kuntoon nalibulung tibo to pogsayo  
To pogsayo to Manama

## **130 Ngaran Ni Hisus Ka Ogsayoon**

4/4 up G

To pogsilo to aldow woy to poglinob soin,  
Ngaran ni Hisus ka ogsayoon.  
To pogsilo to aldow woy to poglinob soin,  
Ngaran ni Hisus ka ogsayoon.

Kuru: Simbohon ka Manama  
Sayoon ka ian Hisus  
Sayoon ka Manama  
To tibo no mo allow  
Simbohon ka Manama  
Sayoon ka ian Hisus  
To tibo no mo ingod  
Ogsayoon ka

## **131 Ko'g Palingaat Kow**

4/4 in C

Ko'g palingaat kow dini to koddi  
Woy ka innangon ku, ogpalingaat to kaniu  
Ogmakapamuyu kow to agad nokoy  
Woy ogkatinawo now ka soini

(Huan 15:17)

## 132 Sayoon Ka Ngaran Nu

4/4 up G

Waro'g iling to goinawa nu  
Kono'g kasokod  
Layun ian no iam  
Kono ogkohutuk

Ka karoyow't pogduma-ruma nu  
Ogmanokal koddi  
Maroyow ka, Manama ku  
Sayoon ka ngaran nu

Kuru: Sayoon ka, sayoon ka  
Maroyow ka to tibo  
Sayoon ka ngaran nu

Sayoon ka, sayoon ka  
Maroyow ka, Manama ku  
Sayoon ku's koykow



## 133 Pangabangi A, Hisus

4/4 up D

O, Hisus panalinga ka't umow ku  
Igpadiralom ku ka tibo'n goinawa ku  
To tangkaan nu ogluhud  
To pogpamuyu to bulig nu  
Buligi a Hisus Kristu

Wà loin no Magboboot  
No duon goinawa kanak  
Piggawayan a ni Satanas  
Pig-ubatan din tibo  
Ka koddin mgo apu  
Pangabangi a Hisus

Ka langosa nu, Hisus  
Igtompud to tungayow  
Mgo salo ku igbogoy ku  
Kouyagan ku, Hisus  
Koykow on ka tagtuun  
Im-imanan ku's koykow, Hisus  
Taman to poglibong nu.

## 134 Ogkalipuan Ka

4/4 down G

Nasasow ka bua to mo salo nu  
Langosa'n Hisus ka ogpakalipuas  
Kalipuan ogkatinawo nu  
Ko'g tuu ka ki Hisus Kristu

Kuru: Ka langosa ni Hisus Kristu  
Imbalukas koykow  
Ka langosa ni Hisus Kristu  
Ogpakalipuas koykow

Ko pigbaybayan ka't mo busow  
Langosa'n Hisus ka ogpakalipuas  
Nabaybayan ka't mo dalu  
Langosa ni Hisus oglipuas

Dani kad ki Hisus no Igbuyag  
Langosa'n Hisus ka ogpakalipuas  
Malogot ka kagi to Biblia  
No'k langosa'n Hisus ka ogpakalipuas

(There Is Power In The Blood)

# Mgo Kanta Alang To



# Mgo Bato

## **135**      **Ka Biblia**

4/4 up G

Kinagian to Magboboot  
Basohon ta allow-allow  
Bogoy soin to Magboboot  
Ogtularo kanta, allow-allow

Ka Biblia, ka Biblia  
Basahon ta, anaron ta  
Igkinabuhi allow-allow  
Ka kinagian to Magboboot.

Kouyagan wà katamanan  
Duon dò ki Hisus-Kristu  
Basahon ta, maan-maanon  
Ka kinagia't Magboboot.

## **136**      **Bato'n Matuwarong**

3/4 up A

Bato'n matuwarong pinarayag to inoy, amoy  
Bato'n matuwarong kohoy-uan to Magboboot  
Omunaan mgo bato tahura now ka inoy now  
Su ka inoy, amoy ka nigsagman  
To tibo'n kasasawan.

## **137**      **Si Hisus Kristu**

4/4 up G

Si Hisus Kristu dò ian ka dalan  
Si Hisus Kristu dò ian ka dalan  
Si Hisus Kristu dò ian ka dalan  
Ogtuu a, ogtuu a

Si Hisus Kristu ka kamalogotan  
Si Hisus Kristu ka kamalogotan  
Si Hisus Kristu ka kamalogotan  
Ogtuu a, ogtuu a

Si Hisus Kristu ka kouyagan  
Si Hisus Kristu ka kouyagan  
Si Hisus Kristu ka kouyagan  
Ogtuu a, ogtuu a

## **138**      **Mabogbog Ka**

4/4 up D

Mabogbog ka no Magboboot  
Pighimu nu'k tibo no botang.  
Ka mo bubungan, ka mgo napu woy mgo bituon  
Mabogbog ka no Magboboot  
Pighimu nu'k tibo no botang.

## **139 Moisis**

4/4 up D

Tamongi a to anak ku  
Pog-ampu ni Ino  
Holosi a to anak ku  
Hisu kooy-u ka

Pigsolod si Moisis to ginoboy  
Pigpaanlas to woig  
Nohidhirogo sikandin  
Su pigbantaya't Magboboot

Nataga a no'g bantayan nu  
Kandin no pogdakol  
Pogboot nu ka ogkatuman  
To kinabuhi din

Nataga a no'g bantayan nu  
Koddi no pogdakol  
Pogboot nu ka ogkatuman  
To kinabuhi ku

## **140 Igbuyag To Tibo**

2/4 up D

Igbuyag to tibo si Hisus Kristu.  
Kandin ka Manama no nighimu't tibo  
Sikandin ka dalan woy ka kouyagan;  
Sikandin dō ka kamalogotan.

## **141**      **Baluntu**

4/4 up G

Niglugsu ka dakol no uran  
Pig-uranaan ka mo pinamula  
Nigpantubu ka mgo bulak  
Su maagbot pogtulu't uran.

Poghagtong to maagbot no uran  
Duon koin-inuan dio't aw-awangan  
Nigloin-loin ka batok soini  
No nighingaranan no baluntu.

Baluntu, baluntu, karoyow soini  
Indanan to innangon to Magboboot  
Baluntu, baluntu, karoyow soini  
Tuus no maroyow'k Magboboot.

## **142**      **Alang Ki Ino**

4/4 up D

Kono ku'g kalingawan ka mo in-anad  
Ka layun innangon koddi ni Ino  
Allow-allow sikandin layu'g padoromdom  
No oghimu a ian to maroyow

Nigbogoy a to kanta alang ki Ino  
Pasalamat a to pogbantoy't koddi  
Sikandin ka layun nig-atiman to koddi  
Soini no kanta ian dō ki Ino

## **143 Ogsayoon Tanow**

4/4 up G

Ogsayoon tanow ka Manlipuas ta  
Duma't pogpasalamat su mabogbog sikandin  
Woy ignangon-nangon tanow ka ngaran din  
Hisu Kristu, dakol's goinawa noy koykow.

O Hisus, sayoon ka  
Sayoon ka su mohoy-uwon ka lagboy  
O Hisus, ignangon noy  
Ignangon noy, sikoykow ka Magboboot noy.

## **144 Himu To Magboboot**

3/4 up G

Mgo tano, mgo langit,  
Himu't Magboboot  
Mgo dagat, mo bubungan,  
Himu't Magboboot  
Mgo bulak, manuk-manuk,  
Himu't Magboboot  
Soin tibo woy sikoddi  
Himu't Magboboot



## 145 Nighimu Si Noi To Arka

4/4 up D

Nighimu si Noi to arka,  
Nighimu si Noi to arka,  
Nighimu si Noi to arka,  
Su pigsugu to Manama.

Loin-loin no ayam ka nigsolod to arka,  
Mgo magintalunan nigsolod to arka.  
Mo manuk-manuk nigsolod to arka  
No tag songo lunggunan tibo.

Niglugsu ka uran woy nig-ugub,  
Niglugsu ka uran woy nig-ugub,  
Niglugsu ka uran woy nig-ugub,  
Ka arka ni Noi nig-antow-antow.

Nangumow ka karumaan ni Noi,  
"Noi, ogsakoy koy su ogkalonod koy."  
Nigtabak si Noi to karumaan din,  
"Ka arka nalokoban on."

To poglibong ni Hisus Kristu,  
Iling to allow ni Noi,  
Nignangonan ka mgo otow;  
Di waro nigtuu  
Ko ogdatong ka katamanan  
Konad on woig ka uran  
Hapuy no'g kalab-kalab kai't kalibutan.

## **146 Oggaat Sikandin**

4/4 down D

Si Hisus ka oggaat to mgo bato din,  
Kono ki ogkahallok su'g bantoy sikandin.

Kuru: Hoo, hoo, oggaat sikandin  
Hoo, hoo, oggaat sikandin

Agad ko duon gubut, oggaat sikandin.  
Woy ko ogdaralu ki, ogbantoy sikandin.

Ogsalig ki ki Hisus, salig ki kuntoon.  
Woy kò ki ogkasasow su'g bantoy sikandin.

(The Lord Is My Shepherd)

## **147 Ka Biblia Nignangon**

2/4 up D

Ka Biblia ningnangon no dakol so goinawa  
Ni Hisus to mgo bato woy to tibo no otow.

Dakol's goinawa, dakol's goinawa  
Dakol's goinawa ni Hisus to koddi.

(Jesus Loves Me, This I Know)

## 148 Hontow Ka Nighimu To Tibo

4/4 down G

Hontow kan' himu to tibo, to tibo, to tibo?  
Hontow kan' himu to tibo?  
Ka Magboboot.

Hontow kan' himu't bituon, t'bituon, t'bituon?  
Hontow kan' himu't bituon?  
Ka Magboboot.

Hontow kan' himu to bulan, to bulan, to bulan?  
Hontow kan' himu to bulan?  
Ka Magboboot.

Hontow kan' himu to tano, to tano, to tano?  
Hontow kan' himu to tano?  
Ka Magboboot.

Hontow kan' himu to kayu, to kayu, to kayu?  
Hontow kan' himu to kayu?  
Ka Magboboot.

Hontow kan' himu to otow, to otow, to otow?  
Hontow kan' himu to otow?  
Ka Magboboot.

(Who Has Made The Birds That Fly)

## **149 Si Hisus Magboboot Ta**

4/4 down D

Magboboot to langit,  
Magboboot to dagat,  
Magboboot nu, Magboboot ku,  
Namatoy to salo ta,  
Kalipuasan imbogoy to Magboboot.

Si Hisus Magboboot ta.  
Si Hisus Magboboot ta.  
Si Hisus Magboboot ta kai't kalibutan.

(He Is Lord Of The Earth)

## **150 Si Hisus Maroyow**

4/4 up D

Si Hisus maroyow, maroyow si Hisus,  
Si Hisus, Igbuyag, maroyow.  
Kita a, dinog a, insulat to Biblia  
Si Hisus, Igbuyag, maroyow.

(Isn't He Wonderful)

## **151 Si Hisus Ka Dalan**

4/4 down G

Si Hisus ka dalan dio to langit.  
Wàduma'n dalan dio to langit.  
Si Hisus ka dalan dio to langit.  
Duon karago.

Pig-andam on tibo dio to langit.  
Duon baloy ta dio to langit.  
Pig-andam on tibo dio to langit.  
Duon karago.

Og-inso a kaniu ko'g duma kinow  
Dio ki Hisus, dio to langit.  
Og-inso a kaniu ko'g duma kinow  
Dio ki Hisus.

(Come And Go With Me)

## **152 Ogkarago A**

4/4 down D

To solod, libuasan, ampow, diralom ogkarago a.  
To solod, libuasan, ampow, diralom ogkarago a  
Su pig-awo on ni Hisus ka salo ku.  
To solod, libuasan, ampow, diralom ogkarago a.

(Happy All The Time)

**153 Woy Og-ampu**

3/4 down G

Ulu unduk, mata piyong  
Woy ki og-ampu  
Doromdoma nigpamminog  
Si Hisus to pog-ampu

**154 Ungud Ki Og-ampu**

4/4 down G

To kinabuhi ta to kara allow  
Kono ta oglingawan ka pog-ampu  
Masolom, mahapun woy marusilom  
Ungud ki og-ampu to Magboboot

Og-ampu, ogtuu woy ogsundul ki  
To Magboboot no harì to tibo  
Allow-allow to kanta'n kinabuhi  
Ungud ki og-ampu, ogtuu ki Hisus  
Woy ogsundul ki kandin

## **155 Sayoon Ka Magboboot**

4/4 up A

Sayoon, sayoon, sayoon ka Magboboot  
Sayoon, sayoon sayoon ka Magboboot

Koykow rò ka ogsimbohon  
To tibo no mo otow  
Ogkanta a to pogsayo  
Woy pogpasalamat

## **156 Ogkasayo Ka To Kanta Ku**

2/4 down D

O Magboboot koykow rò ka'g sayoon ku  
O Magboboot koykow rò ka'g halaran ku  
O Magboboot koykow rò ka'g simbohon ku  
Ogkasayo ka to kanta ku

Ogsayoon ka Magboboot  
To poglipuas nu to salo noy  
Ogsayoon ka Magboboot  
Ogkasayo ka to kanta ku, kanta ku

## **157 Pigbantayan A**

3/4 down G

Pigbantayan a ni Hisus

Innangon dio't Biblia

\* To pog-iskuila woy liag

Nigbantoy sikandin koddi

\* Agad waro ka inoy ku

\* To maawang woy marusilom

\* Agad to poghirogo ku

## **158 Ogekadasigan Ki**

4/4 down C

Ogbasa to lalag to Manama

Og-ampu dogman kara aldow

Ogbasa to lalag to Manama

Ogekadasigan ki

Ogekadasigan ki

Ogekadasigan ki

Ogbasa to lalag to Manama

Ogekadasigan ki



## **159 Ogkarago Ki Tibo**

2/4 up C

Sagboka, darua, tatolu, hop-at, lalima, hon-om,  
Papitu, wawalu, sasiyam, sampulu,  
Ogkarago ki tibo

## **160 Si Hisus Ka Nigbayad**

2/4 up C

Si Hisus ka nigbayad  
To utang ku rio't Manama  
Su dakol salo ku no waro igbayad ku  
Sikandin ka nigpalansang  
Dio to krus to kalbariu  
Agad waro salo no nakita dio't kandin  
Kuntoon ogsayoon ku  
Si Hisus no Manlipuas  
Su langosa rin ka impatulu't salo ku  
No warad on ka utang ku  
Maawang o'k goinawa ku  
Hisus, sikoykow rò  
Ka ogsayoon ku

# Mgo Kanta No Bisoyo



## **161**      **Ikaw Ra**

4/4 down G

Ang angayan Ginoo, Ikaw ra  
Nga modawat sa among pagsimba  
Ikaw lamang ang Dios nga adunay gugma'ng hingpit.  
Kanimo lamang kami musampit.

Ikaw ra, Ginoo ang Gamhanan.  
Sa bisa'g unsa labaw ka sa tanan.  
Ikaw ang nagmugna niining langit ug yuta.  
Ang bantugan Ginoo, Ikaw ra.

Koro: Ginoo, Ikaw ra ang kal'wasan.  
Ikaw ang dalan ug ang kamatuoran.  
Wala'y lain nga handumon kundili ikaw lang.  
Tinuod, Ginoo, Ikaw ra!

## **162**      **Dios Espiritu**

4/4 up C

Nia ko magahalad. Nia ko sa pag-awit kanimo.  
Nia ko ug magpaubos, maghatag himaya,  
Kadunggana'g pagdayeg.

Koro: Dios Espiritu, kunsad kanako.  
Dios Espiritu, pun-a ko  
Samtang magahalad kanimo.

## **163 Karon Ang Higayon**

4/4 down C

Daghang panahon nga gidapit ko ikaw  
Nga moadto sa simbahan sa pag-ampo,  
Apan mibalibad ka, nga wala kay panahon  
Kay daghan ang imong bulohaton.  
Naninkamot ka dinhi sa kalibutan,  
Imong gipalabi ang bahandi nga kawang.  
Way bili ang pagsimba sa imong huna-huna.  
Moabot ang adlaw nga magbasol ka.

Koro: Karon ang higayon alang sa kaluwasan  
Kung dawaton mo lamang si Hesus,  
Siya mopasaylo sa imong mga sala.  
Sangpita lamang siya.

Karon ang higayon alang sa kaluwasan.  
Dawata si Hesus sa imong kinabuhi.  
Ayaw paglangan-langan, biyai na ang tanan.  
Tingali magbasol ka, ulahi na.

## **164    Unsay Gibalos Mo Alang Kaniya**

4/4 up F

Gihatag niya ang iyang kinabuhi.  
Giula niya ang hamili niyang dugo,  
Aron malukat ka sa paglunang sa sala,  
Ug unsay gibalos mo alang kaniya?

Koro: Oo, ihatag ko ang kinabuhi ko alang kaniya.  
Tungod sa gugma niya kanako  
Alagaran ug silbihan ko siya.

Gipas-an niya ang kabug-at man sa krus,  
Tungod sa tanang katawhang nasaag.  
Bisan mapait, giantos niya ang tanan,  
Ug unsay gibalos mo alang kaniya?

## **165    Duyana Ako**

4/4 up C

Ginoo, ikaw gihigugma,  
Kanunay'ng gipangita niining dughan ko.  
Ginoo, gikinahanglan ko  
Matam-is mong presensya, karon panauga.

Koro: Duyana ako sa imong paggakus  
Dad-a ko sa dapit diin tua ka,  
Kay pagkaanindot, Ginoo, kon kauban ka  
May katagbawan labaw sa tanan,  
Hingpit nga kalipay, matagamtaman.

## **166**    **Pagkaanindot Sa Palibot**

4/4 up F

Pagkaanindot sa palibot nga nakita ko,  
Lakip ang mga sagbot ug ang mga kahoy  
Ug ang mga langgam, nag-awit silang tanan,  
Naghulat sila sa ulan.

Koro:    Awitan ko ug daygon ko ang ngalan ni Hesus  
          Ug pasalamatan sa tanan nga nabuhat nya.  
          Awitan ko ug daygon ko ang ngalan ni Hesus  
          Ug ako siyang pasidunggan.

Unya nakita ko nga sila malipayon,  
Samtang nangaligo sa ula'ng gihatag niya.  
Nagpasalamat ko sa Dios sa iyang kaayo,  
Ang mga langgam giatiman.

Ang kinabuhi ko labaw pa sa mga langgam,  
Nga giatiman sa Dios nga akong Amahan.  
Nagpasalamat ko sa Dios sa iyang kaayo,  
Kinabuhi ko giatiman.

## **167**      **Salig Sa Ginoo**

3/4 down D

Salig sa Ginoo, salig sa Ginoo  
Sa bug-os mong kasingkasing, salig sa Ginoo.  
Ayaw gayod pagsalig sa imong kaalam.  
Ayaw gayod pagsalig sa imong kaalam.  
Hinomdomi ang Ginoo sa tanan mong buhaton  
Ug tultolan ka niya sa matarong nga dalan.  
Salig sa Ginoo, salig sa Ginoo  
Sa bug-os mo'ng kasingkasing, salig sa Ginoo.

(Panultihon 3:5,6)

## **168**      **Daygon Ikaw**

4/4 up G

Walay sukod ang gugma mo ug dili matugkad,  
Kanunay nga bag-o dili ma-usab.  
Ang katahum sa presensya mo kanako maglig-on.  
Balaan ka, Dios sa tanan, daygon imong ngalan.

Koro: Daygon ikaw, daygon ikaw.  
Balaan ka, Dios sa tanan,  
Daygon Imong ngalan.  
Daygon ikaw, daygon ikaw,  
Balaan ka Dios sa tanan, daygon ko ikaw

## **169 Sa Presensya Mo May Kalipay Ako**

4/4 up G

Sa presensya mo may kalipay ako.  
Sa presensya mo may kalinaw ako.  
Sa presensya mo may kaayohan ako.  
Kinabuhi ko ihalad kanimo.

O Ginoo, daygon ko ikaw, O Ginoo,  
Simbahon ka ug halaran niining dughan.

## **170 Sa Presensya Mo O Dios**

4/4 up G

Sa presensya mo, O Dios, adunay kalipay.  
Sa presensya mo, O Dios, adunay kaharuhay.

Walay kumpara kanimo,  
Bisan pa ang bahandi niining kalibutan.  
Walay kompara kanimo.

Walay kompara kanimo,  
Bisan pa ang bahandi niining kalibutan.  
Walay kumpara kanimo.

Kay ikaw man ang tinobdan.  
Sa tanang butang niining kalibutan.  
Walay kumpara kanimo.



## 171 Ginoong Dios Magbubuhat

3/4 up C

Ginoong Dios, Magbubuhat sa kalibutan,  
Gamhanan ka, Hari ka sa tanang butang.  
Walay makalabaw nimo sa imong gugma'g kaayo.  
Imo gayod nga gipakamatyan ako.

Koro: Igatugyan kong tanan  
Sa tiilan mo Amahan,  
Tungod ikaw ang mihatag  
Kanakano ug kaluwasan.  
Angay kang pasalamat,an,  
Simbahon ug pasidunggan,  
Sa pagdayeg, sa pagdayeg sa katawhan.

Unsay saktong igabalus nako kanimo?  
Ang bahandi ngay bang ihatag ko.  
Ang kinabuhi ko nga nagagikan sab kanimo  
Ginoong Dios, akong tanan kuhaon mo.

## **172 Ikalipay Gayod Nila**

3/4 up C

Ikalipay gayod nila  
Ang pagtuman sa Balaod sa Ginoo  
Ug nagtuon sila niini adlaw ug gabii.  
Sama siya sa kahoy nga nagtubo  
Daplin sa usa ka sapa  
Kansang dahon dili malaya,  
Kansang dahon dili malaya.  
Sa tingbunga mamunga.  
Sa tanan niyang buhaton,  
Sa tanan niyang buhaton,  
Siya magmalampuson.

(Mgo Salmo 1:2-3)

## **173 Mga Sundalo Kita Ni Kristu**

4/4 up C

Mga sundalo kita ni Kristu.  
Siya ang atong pangulo.  
Mga sundalo kita ni Kristu.  
Siya ang atong Ginoo.  
Isangyaw ta siya kang bisan kinsa,  
Nga Siya'ng Manluluwas ta.  
Moluwas siya kang bisan kinsa,  
Nga motuo kaniya.

## 174 Sa Presensya Mo

4/4 down C

Labaw sa gipangandoy  
Tanang gitinguha  
Nga mongari sa kasing-kasing ko  
Kay sa imong presensya  
Lamang ko matagbaw  
Ug sa matag-adlaw gitinguha.

Koro: Sa presensya mo.  
May kaayuhan  
Sa presensya mo  
Kasiguruhan  
Sa presensya mo  
Adunay kalipay  
Sa presensya mo, O Dios  
Sa presensya mo, O Dios  
Ako nagtinguha

## **175   Dungga Ako**

4/4 up C

Sa tanang adlaw ikaw ang gipangandoy  
Kay ikaw ang akong Manluluwas  
Ang kasing-kasing ko nangandoy nimo

Koro: O Dios, dungga  
    Ang akong mga pag-ampo  
    Ako nia nga modayeg kanimo  
    Ikaw ang tuburan sa tanan  
    Busa O Dios, dungga ako

Ang mga giluwag modayeg kanimo  
Sa imong pagkabalaan  
Takos ka g'yod nga simbahon  
Ikaw ang paglaom sa kinabuhi ko.

## **Ka Tinuuhan To Mgo Sakup To MABCAM**

Ogtuu koy no sagboka rò ka Magboboot no nigpoila kanta no Magboboot no Amoy, Anak woy Gimukud. Sikandin waro binunsuran woy waro katamanan. Sikandin ka nighimu to tibo no duon to tano woy dio to langit. Sikandin ka mabogbog to tibo. Sikandin dò ka ogsayoon woy og-alagaran noy.

Ogtuu koy ki Hisus Kristu no in-anak ni Maria pinabayo to kabogbogan to Gimukud to Magboboot agad boi pad si Maria.

Songo nigtuu koy no si Hisus nigpakimatoy liwan kanta to inlansang sikandin dio to krus, inlobong sikandin, di to igkatatolu no allow nouyag woy pigbatun sikandin dio to langit. Kuntoon, nigpinnuu sikandin dio to kawatan to Magboboot no Amoy.

Ogtuu koy no duon allow no oglibong si Hisus kai to tano no ogbobootan din ka tibo no mgo otow no namatoy woy ka manokal pad.

Songo ogtuu koy to Gimukud to Magboboot no inpaalap to Magboboot no Amoy woy Anak kai to kanta. Sikandin ka nigtuon kanta to karoyawan woy sikandin ka ogbulig kanta to poghimu to maroyow.

Songo ogtuu koy to Kasulatan no ian ka kinagian to Magboboot no igpatuman kanta.

Ogtuu koy no nakasalo ka tibo no mgo otow duon to Magboboot woy litos no oglogparan nikandin su ka Magboboot matuwarong woy awoson no oglogparan din ka maroot.

Di ka mgo otow no ogtuu ki Hisus woy ogsondit to salo dan ogpasayluon to Magboboot woy uromo ko og-uyagon din ka tibo no namatoy, ogbatunon to Magboboot ka mgo nigtuu woy ogbogayan sikandan to kouyagan no waro katamanan. Di ka waro nigtuu to Magboboot, oglogparan din to hapuy no waro katamanan.